

حضرت مولانا احمد علی رحمہ اللہ

مدرسہ اعلیٰ
مولانا عبید اللہ انور
امیر انجمن خدام القرآن لاہور

الہود
پاکستان

خداوند

وَلَا تَتَّبِعُوا خُطُوَاتِ الشَّيْطَانِ

مطبوع في المطبعه الخديويه في القاهرة

شیر الغالبہ دروازہ لاہور — فون ۵۳۵

ایڈیٹر:

مُجَاهِدِ السِّنِّی



بِسْمِ اللَّهِ الرَّحْمَنِ الرَّحِيمِ

سالانہ _____ روپے

ششماہی ۱۰ روپے

سہ ماہی _____ ۵ روپے

فصلنامه

جلد نمبر ۱۸ ۶ شماره نمبر ۲۸۸

۱۳۹۳ ربيع الاول
۱۳۹۳ م



بخل اور حب مال کا انجام

امام غزالی رحمۃ اللہ علیہ

بخل بھی ایک بڑا مہلک مرض ہے جس سے جتنی تعانی فرماتا ہے کہ جو لوگ اللہ کی دی ہوئی نعمت میں بخل کرتے ہیں وہ اس کو اپنے حق میں بہترین سمجھیں۔ بلکہ یہ ان کے لیے نہایت بُرا ہے۔ کیونکہ جس مال میں وہ بخل کریں گے اس کا طوق بنا کر ان کے گلے میں ڈالا جائے گا۔ اور نبی کریم علیہ الصلوٰۃ والسلام فرماتے ہیں کہ اپنے آپ کو بخل سے بچاؤ۔ کہ اس نے پہلی اتوں کو ہلاک کر دیا ہے۔

پس مسلمان کے نمایاں شان نہیں کہ مال خرچ کرنے میں بخل کرے۔ اور جہنم میں جلتے اور بخل چونکہ مال کی محبت ہے اور مال کی محبت قلب کو دنیا کی طرف متوجہ کر دیتی ہے۔ جس سے اللہ کی محبت کا علائقہ ضعیف اور کمزور ہو جاتا ہے۔ اور بخل مرنے وقت حسرت بھری نظروں سے اپنا جمع کیا ہوا مال دیکھتا اور جبراً و قہراً آخرت کا سفر کرتا ہے۔ اس لیے کہ اس کو خالق جل جلالہ کی ملاقات محبوب نہیں ہوتی۔ اور حدیث میں آیا ہے کہ جو شخص مرنے وقت اللہ تعالیٰ کی ملاقات کو پسند نہ کرے وہ جہنمی ہے۔ جس شخص کے پاس مال نہ ہو وہ بخل نہیں ہے۔ مگر یہ ہو سکتا ہے کہ اس کے قلب میں مال کی محبت ہو اور اس آرزو میں ہو کہ کاش مال دار ہو جاتے۔ اسی طرح بعض اہل ثروت سخی ہوتے ہیں۔ مگر چونکہ بناوٹ سے ان کو محض اپنی شہرت اور مدح مقصود ہوتی ہے۔ اس لیے ان پر اگرچہ بخل کی تعریف صادق نہیں آتی۔ مگر حب مال کا مضمون ضرور صادق آتا ہے۔ پس بخل کے علاج کے ساتھ حب مال کا بھی علاج ہونا چاہیے۔

یاد رکھو! مال کی محبت خدا کے ذکر سے غافل بنا دیتی ہے۔ یہ مال مسلمان کے لیے بڑا فتنہ ہے رسول مقبول صلی اللہ علیہ وسلم فرماتے ہیں کہ انسان جب مرتا ہے تو فرشتے پوچھتے ہیں کہ کیا چھوڑا؟ پس اگر زندگی میں مال خرچ کر کے آخرت کا کچھ ذخیرہ جمع کر لیا تھا تو مرتے وقت خوش ہو گا کہ بھیجا ہوا مال وصول کرنے کا وقت آگیا ورنہ رنجیدہ ہو گا اور اس پر مرنے کا بہت شاق گزریگا۔ حضور صلی اللہ علیہ وسلم نے فرمایا کہ روپیہ کا بندہ تباہ ہو۔ تلوں ساز ہو۔ اس کے کانٹا پیچھے تو نکالنے والا نہ ملے۔ (مسلم واحد و ترمذی و ابن ماجہ) یہ حدیث کا مضمون ہے اب تم ہی سوچو کہ جس کو رسول خدا صلی اللہ علیہ وسلم بدو عادیوں تو

اس کا کہاں ٹھکانا۔

مال مطلقاً مذموم نہیں ہے اور مذموم کیے ہو سکتا ہے جب کہ وہ دنیا و آخرت کی کھیتی ہے۔ ساری مخلوق جسم کے گھوڑے پر سوار ہے اور سفر آخرت طے کر رہی ہے اور سواری کو اس مسافر خانہ دنیا میں گھاس دانہ کی ضرورت ہے اور وہ مال کے بغیر نہیں مل سکتا۔ کیونکہ جب تک پیٹ نہ بھرے اس وقت تک عبادت بھی نہیں ہو سکتی۔ لہذا قوت و حیات قائم رکھنے کی مقدار کے موافق مال حاصل کرنا ضروری ہے۔

ضرورت سے زیادہ مال کے مضر ہونے کی وجوہات

ضرورت سے زیادہ مال و متاع ہلاکت کا سامنا ہے۔ کیونکہ مسافر بقدر ضرورت ہی توشہ اپنے ساتھ رکھتا ہے اور جہاں بوجھ زیادہ ہو تو سفر کرنا بھی اس کو مشکل پڑ جاتا ہے۔

رسول اللہ صلی اللہ علیہ وسلم نے فرمایا۔ کہ اے عائشہ! مجھ سے ملنا چاہو تو اتنی ہی دنیا پر قناعت کرو جتنا مسافر کا توشہ ہوتا ہے کہ جب تک پیوند نہ لگ جایا کرے اس وقت تک کہ نہ اتارا کرو۔ ابھی! محمد صلی اللہ علیہ وسلم کے متعلقین کی سفارش بقدر کفایت ہی رکھو اور زیادہ نہ دیکھو ورنہ ہلاک ہو جائیں گے۔ (ترمذی) حضور اکرم صلی اللہ علیہ وسلم نے فرمایا۔ یاد رکھو کہ ضرورت سے زیادہ مال جمع کرنا تین وجہ سے مضر ہے۔

اول۔ مال کی وجہ سے معصیت پر قدرت حاصل ہوتی ہے اور قدرت کے ہوتے ہوئے صبر کرنا اور گناہ سے بچنا بہت دشوار ہے اور حب ضرورت سے زیادہ مال ہی نہ ہو گا تو ظاہر ہے کہ گناہ پورا نہ ہو سکے گا۔

دوم۔ اگر متمول شخص عابد و زاہد بھی ہو اور مباحی لذتوں میں پیسہ خرچ کیا تب بھی اتنا نقصان اس کو ضرور پہنچا کہ اس کے جسم نے چونکہ لذت نعمتوں سے پرورش پائی ہے اس لیے لذتوں کا خوگر ہو گیا اور مال کو چونکہ پائدار نہیں ہے اس لیے اپنی عادت کو نبھانے کے لیے مخلوق کا محتاج بنا رہے گا۔ اور کیا عجب ہے کہ ظالموں اور فاسقوں کے سامنے ہاتھ پھیلا دیا یا ان کے چاہوسی کرنا پڑے تاکہ جن لذتوں کا عادی ہو گیا ہے وہ مرتے دم تک حاصل ہوتی رہیں۔

اور حب یہ ہوا تو اب نفاق، جھوٹ، ریا، عداوت، بغض اور حسد سب ہی ظاہر ہوں گے اس لیے جناب رسول مقبول صلی اللہ علیہ وسلم فرماتے ہیں کہ دنیا کی محبت تمام گناہوں کی جڑ ہے۔ (بیہقی) اور حب ضرورت سے زیادہ پیسہ ہی پاس نہ ہو گا تو مباح چیزوں کا مزہ بھی منہ کو نہ لگے گا۔

تیسری وجہ یہ ہے کہ حق تعالیٰ کے ذکر سے غفلت ہو جانے کی کیونکہ کاشتکاروں، کارندوں، محرموں اور ملازموں کی نگرانی اور شرکیوں سے حساب کتاب کرنے اور ترقی کے اسباب فراہم کرنے کی تدبیروں میں ایسی مشغولی ہوگی کہ اصل سعادت یعنی ذکر الہی کا وقت ہی نہ مل سکے گا۔ اول روپیہ کی تحصیل اور وصولیائی۔ پھر اس کی حفاظت و نگہبانی اور پھر اس کا نکلنا اور کسی کام میں لگانا یہ سب دھندلے قلب کو سیاہ کرنے والے ہیں جس سے نور بصیرت جا تے اور حب ضرورت سے زیادہ مال ہی نہ ہو گا تو یہ تفکرات اور محضات بھی پیش نہ آئیں گے۔

اور اللہ سے ڈرو

- ایسا کوئی نہیں جو کسی سے ڈرتا نہ ہو۔ حکومت سے، قانون سے، دشمن سے، پبلک (عوام) سے، بیماری سے، موت سے، نفس سے، بے عزتی سے، نقصان سے۔ اور معلوم نہیں لوگ کس کس چیز سے ڈرا کرتے ہیں۔
- لیکن اللہ سے ڈرنے والے کسی چیز سے نہیں ڈرتے۔
- ہر قسم کا ڈر انسان کو کمزور کر دیتا ہے۔ لیکن اللہ کے ڈر سے زیادہ قوت بخشے والی اور کوئی چیز نہیں ہے۔
- اگر دنیا میں سب سے زیادہ طاقتور بننا چاہتے ہو تو صرف اللہ سے ڈرو اور اسی کے پیچھے جوئے دستور حیات کو اختیار کرو۔
- تمہاری طاقت کا کوئی مقابلہ نہ کر سکے گا۔

نومولود مسعود

حلقہ احباب میں یہ خبر سیرت کے ساتھ سنی جاتے گی کہ کراچی میں ہفت روزہ فدام الدین اور دیگر دینی جرائد کے ایجنٹ جناب محمد رمضان مین کو اللہ تعالیٰ نے فرزند عطا فرمایا ہے۔ بڑے کا نام محمد امین رکھا گیا ہے۔ دعا ہے کہ اللہ تعالیٰ نومولود کو نیک اور سنت رسول اللہ صلی اللہ علیہ وسلم کا عامل بنائے اور رحمت و عافیت کے ساتھ رکھے آمین (ادارہ)

خلافت

۲۶ ربیع الاول ۱۳۹۳ ہجری

۲۶ اپریل ۱۹۷۳ء

جلد ۱۸ شماره ۴۴

مندرجہ ذیل

- نخل اور حب مال کا انجام
- اوریہ و شذرات
- آیت سے بغاوت کیوں؟
- خطبہ جمعہ
- تحریک ختم نبوت پر
- جماعت اسلامی کا رہنما کردار
- مشاہدات مجاز
- بحث و مذاکرہ - مشین پرز کوہ لاہند
- مسئلہ قومیت - مسلم قوم یا پاکستانی؟
- آئین نو و زلفم
- غیر مسلم بھی آپ کو رحمت للعرب تسلیم کرتے تھے آپ رحمت للعالمین تھے
- روایت میں زمانہ طالع علی کی چند یادیں
- مراسلات
- طلبہ کی سرگرمیاں
- تہذیب نو کی کہانی -
- ایک نپٹلی زبان

تفہیم القرآن

بائشین شیخ انتہیر
مولانا عبد اللہ شیدائور

مجلد
مجاہد امینی

لیبیا میں اسلامی منہج کی انقلاب کا آغاز

پاکستان میں بھی اسلامی ثقافتی اور فکری انقلاب کی ضرورت

کی اصلاح و نیت کی درستگی پر زور دیا ہے کیونکہ فکری و فکری اعتبار سے جب ایک شخص سوچ سمجھ کر اور پورے شعور اور ادراک کے ساتھ کبھی چیز کو حق اور ناحق، صحیح اور غلط، جائز اور ناجائز، ثواب اور گناہ سمجھے گا تو علی دنیا میں اس کے اثرات اچھے اور حقیقی مرتب ہوں گے۔ عقائد و نظریات کے بارے میں پختہ یقین دلائل رکھنے والا شخص ہی عمل و کردار کے اعتبار سے بھی پختہ کار اور راسخ العمل ہوگا۔

لیبیا کے صدر القذافی نے فکری انقلاب برپا کرنے کے لیے جو اعلان کیا ہے لائق تحسین ہی نہیں لائق تقلید بھی ہے۔ پاکستان میں غیر ملکی کتابوں کی لا محدود درآمد کی وجہ سے اور اندرون ملک حکومت کی جانب سے اسلام کی اسلحہ پر فکری و فکری انقلابی تحریک نہ ہونے کے باعث غیر اسلامی نظریات کی خوب توسیع و اشاعت ہو رہی ہے۔ آج جبکہ پاکستان کو اسلامی جمہوریہ قرار دیا جا چکا ہے اور سرزمین بے آئین پاکستان کو خدا کے فضل و کرم سے ایک اچھا آئین بھی میسر آگیا ہے۔ ضرورت اس امر کی ہے کہ پاکستان میں بھی لیبیا اور سعودی عرب کی طرح ایک فکری و فکری انقلابی تحریک شروع کی جائے۔

یہ کام صدر ذوالفقار علی بھٹو کی انقلابی شخصیت کی زیر قیادت بروئے کار آئے تو اس کے اثرات صرف پاکستان ہی کے لیے نہیں دوسری اسلامی دنیا کے لیے بھی اچھے ہوں گے کہ اس طرح دنیا بھر اسلام ایک فکری و فکری وحدت میں منسلک ہو جائے گی اور امت محمدیہ وحدت فکری کی سی میں منسلک ہو کر بقول اقبالؒ

ایک ہوں مسلم حرم کی پاسانی کے لیے
نیل کے ساحل سے لے کر تابناک کاشغر
کا مصداق اور پیکر جمیل بن جاؤ گی۔

● لیبیا کے شراب خانے اور ناچ گھر تباہ

ابھی یہ سطور لکھی جا رہی تھیں کہ لیبیا سے یہ خبر بھی موصول ہو گئی کہ وہاں پر کمیونسٹ پارٹی پر پابندی عائد کر دی گئی ہے اور غیر اسلامی نظریات رکھنے والے تمام سیاسی رہنماؤں اور سرگرم کارکنوں کو گرفتار کر لیا گیا ہے۔ صدر قذافی نے پریس کانفرنس میں اعلان کیا ہے کہ ان افراد کو موقع فراہم کیا جائے گا کہ غیر اسلامی نظریات بدل دیں اور کمیونسٹ پارٹی سے اپنی ہمدردیاں ختم کر دیں۔ صدر قذافی نے کہا کہ ہم مسلمانوں کی عظمت رفتہ واپس لانا چاہتے

دنیا بھر اسلام میں یہ خبر نہایت مسرت کے ساتھ سنی گئی ہے کہ لیبیا کے انقلابی رہنما صدر معمر القذافی نے لیبیا کو مکمل اسلامی ریاست بنانے کے لیے پانچ نکاتی پروگرام پیش کیا ہے اور انتہاء کیا ہے کہ اگر اس پر عمل نہ کیا گیا تو وہ مستحق ہو جائیں گے اس پروگرام میں صدر قذافی نے کہا ہے کہ:-

- ۱۔ موجودہ غیر اسلامی قوانین کو ختم کر کے اسلامی قوانین نافذ کیے جائیں۔
 - ۲۔ ملک کے ہر شہری کو فوجی تربیت دے کر مسلح کیا جائے۔
 - ۳۔ خاتم النبیین حضرت محمد رسول اللہ صلی اللہ علیہ وسلم کی تعلیمات کو علی جامعہ پہنایا جائے۔
 - ۴۔ غیر اسلامی نظریات کا بالکل خاتمہ کر دیا جائے۔
 - ۵۔ ملک سے انقلاب دشمن عناصر کا قلع قمع کر دیا جائے۔
- صدر قذافی نے یوم میلاد النبی کے موقع پر اپنے اس پروگرام کا اعلان کرتے ہوئے یہ بھی کہا ہے کہ مغربی ممالک سے درآمد کی گئی کتابوں کو جلا دیا جائے کیونکہ دنیا میں صحیح نظریات پیش کرنے والی صرف ایک ہی کتاب قرآن حکیم ہے۔

لیبیا کے صدر معمر القذافی مصر کے صدر جمال عبدالناصر مرحوم کے بعد مشرق وسطیٰ میں ایک انقلابی رہنما کی حیثیت سے ابھرنے والی عظیم اور ہرگز نہ شخصیت ہیں انہوں نے برسرِ اقتدار آتے ہی مسلسل ایسے اقدامات کئے ہیں کہ پوری دنیا میں ان کا پرچم خیر مقدم کیا گیا ہے۔ چنانچہ دیگر اخلاقی و اصلاحی اقدامات کے ساتھ ساتھ سعودی عرب کی طرح لیبیا میں بھی شراب نوشی اور اس کی تیاری وغیرہ پر مکمل پابندی عائد کی جا چکی ہے، چوری، دہشت گردی اور زنا کاری کے خلاف سنگین اور بے رحم سزائیں عائد ہیں۔

جہاں تک فکری و فکری اور تہذیبی و ثقافتی انقلاب کا تعلق ہے صدر القذافی نے اس سلسلہ میں جو پانچ نکاتی پروگرام پیش کیا ہے اس کے اثرات جلد نمایاں ہوں گے اور یہ ایک بین صدائیت ہے کہ فکری و فکری انقلاب ہی حقیقت علی انقلاب کا داعیہ اور پیش خیمہ ہوتا ہے اگر قوم کے افراد فکری و فکری اعتبار سے کسی انقلاب کے لیے آمادہ نہ ہوں تو ان پر عمل و کردار کا جذبہ اور تحریک کیسے پیدا ہو سکتی ہے۔

اسلام نے سب سے پہلے اسی لیے عقائد و نظریات

آنکھ کو تباؤں میں لقت دیر اُم کیا ہے
شمشیرِ سناں آول طائیں رہا ہے آخر اقبال

آقا سے بغاوت کیوں؟

قصہ دُرو، راگِ دُرنگ، ناچ گانے، کھیل تماشے، وراثی شوق، نظریہ پاکستان اور محمدی اسلام کھلی
بغاوت ہے وقتی تفریح کے بہانے بے غیرتی کے عارضی سرور اور دولت کے نشہ میں چور ہو کر قندِ دل و نگاہ
کی آگ سے مت کھیلو۔

فہمائے باری تعالیٰ ہے

اپنے آپ کو اور اپنے اہل و عیال کو دوزخ کی آگ سے بچاؤ۔
بیشک جو لوگ ایمانداروں میں بدکاری پھیلا نا چاہتے ہیں۔ ان کے لیے دنیا و آخرت میں دردناک عذاب
ہے اور اللہ تعالیٰ جانتا ہے تم نہیں جانتے۔ (سورۃ نور آیت ۱۹)
اور انہیں چھوڑ دو جنہوں نے اپنے دین کو کھیل تماشیاں بنا رکھا ہے اور دنیا کی زندگی نے انہیں دھوکہ دیا
ہے اور انہیں مت آن سے نصیحت کرو تاکہ کوئی اپنے کیے میں گرفتار نہ ہو جائے کہ اس کے لیے اللہ کے سوا
کوئی دوست اور سفارش قبول کرنے والا نہ ہوگا۔ اور اگر دنیا بھر کا معاوضہ بھی دے گا تب بھی اس سے
نہ لیا جائے گا۔ یہی وہ لوگ ہیں جو اپنے کیے میں گرفتار ہوئے اور ان کے پینے کے لیے گرم پانی ہر گاہ اور ان کے
کفر و انکار کے بدلے میں دردناک عذاب ہوگا۔ (سورۃ الانعام آیت ۷۰)

اور جب تک کسی بستی کو ہلاک کرنا چاہتے ہیں تو وہاں کے دولت مندوں کو کوئی حکم دیتے ہیں پھر وہاں
نافرمانی کرتے ہیں تب ان پر سخت تمام ہو جاتی ہے ہم اسے برباد کر دیتے ہیں۔ (سورۃ بنی اسرائیل آیت ۱۹)
بے شک کان، آنکھ اور دل کے بارے میں باز پرس ہوگی۔ (سورۃ بنی اسرائیل آیت ۳۶)

علامہ اقبال کا ہوشِ شمر ہے:

خود نے کہہ بھی دیا لا الہ الا اللہ تو کیا حال۔ دل و نگاہ مسلمان نہیں تو کچھ بھی نہیں!۔
حضرت نبی کریم صلی اللہ علیہ وسلم کا ارشاد ہے کہ میری امت میں بعض لوگ زمین میں غرق ہوں گے اور ان
کی صورتیں بھی مسخ ہوں گی یہ عذاب تب ہوں گے جب گانے والی عورتیں اور آلات ہوں۔
ریاح و غیرہ، ظاہر ہوں گے۔

اور فرمایا۔ گانے اور باجوں سے بچو۔ میرے رب نے مجھے ہاتھ اور منہ سے بچانے والے
دھرم تم کے، باجوں کو مٹا دینے کا حکم دیا ہے۔ اور فرمایا:

اللہ تعالیٰ لعنت فرماتا ہے اس شخص پر جو گانے بجانے کا
کام کرے یا اپنے گھر میں اس کا اہتمام کرے۔ (حدیث)

کی محمد سے وفاتوں نے تو ہم تیرے ہیں۔ یہ جہاں چسپے کیا لوح و قلم تیرے ہیں۔ (اقبال)

خاموشی سے مبالغہ

ہیں اور ایک ایسا معاشرہ قائم کرنا چاہتے ہیں جو
خلعہوں اور ہر قسم کی برائیوں سے پاک و صاف ہو۔
صدر قذافی کے اس اعلان پر پہلے مغربی
طوائف کے ناچ گھروں، سینماؤں اور جوسے، شراب
کے خفیہ اداروں پر حملے کر کے انہیں تباہ کر دیا۔ کچھ لوگوں
نے بک ٹائوں پر حملے کر کے امریکی، فرانسیسی اور برطانوی
سٹریچر کر جلا دیا۔ لائبریریوں سے غیر اسلامی نظریات کی
کتابوں کو جلانے کے لیے صدر قذافی پہلے ہی
ایک ٹیٹی تشکیل دے چکے ہیں۔

صدر قذافی نے اسلامی معاشرہ قائم کرنے کے
لیے گزشتہ روز جو اعلان کیا تھا لیبیا کے عوام نے اس
پر علمدار شہر شروع کر دیا ہے۔ بے سر اقتدار اور عوام
دونوں ہی کے باہمی تعاون اور اجتماعی کوششوں سے وہاں
پر بہت جلد ایک مثالی معاشرہ قائم ہو سکتا ہے۔ پاکستان
میں اگرچہ نیا آئین منظور ہو گیا ہے اور اس کے نفاذ کا
مرحلہ ابھی باقی ہے یہاں پر بھی لیبیا کی طرح ارباب
اقتدار اور عوام کے باہمی تعاون اور اشتراکِ عمل
سے اگر ایسا معاشرہ قائم کرنے کی جدوجہد کا آغاز
کر دیا جائے تو ہمارا ملک بھی ٹوکے، چوری، اغوا
زنا، بدعاشی اور قتل و غارت گری سے نجات پا کر
امن و عافیت کا گہوارہ بن سکتا ہے۔ کاش! یہاں
بھی لیبیا کے انقلابی رہنما کی طرح ایسی مقدس
تحریک کا آغاز کر دیا جائے۔

اسرائیل کی ایک اور سازش

معاصر امروز سے بلا تبصرہ:
مقبوضہ عرب علاقے پر اپنی گرفت مضبوط کرنے
کے لیے اسرائیلی حکمران سازش کا ایک اور جال پھیلا
رہے ہیں اسرائیلی پارلیمنٹ میں یہ تجویز زیرِ غور
ہے کہ مقبوضہ علاقے میں اسرائیل کے یہودی
باشندوں کو عربوں کی اراضی خریدنے کی اجازت
دے دی جائے۔ اسرائیلیوں کا مقصد ظاہر ہے وہ
چاہتے ہیں کہ مقبوضہ علاقے کی بیشتر اراضی یہودیوں
کی ملکیت قرار پائے اور وہ کہہ سکیں کہ یہ علاقہ بھی
اب یہودیوں کی جائیداد ہے۔ اسے واپس نہیں لیا جا
سکتا بظاہر یہ کاروبار نجی دائرے میں ہوگا مگر متذکرہ
تجویز اگر منظور ہوگئی تو اسرائیلی حکومت بالواسطہ طریقے
سے عربوں کو ہراساں کر کے مجبور کرے گی کہ وہ اپنی
ارضی اوسنے پونے داموں یہودیوں کے ہاتھ فروخت
کر کے مقبوضہ علاقے سے چلے جائیں اس غرض سے
وہ عربوں کو یقیناً کچھ سہولتیں بھی دے گی اور جو
کام وہ فوجی ذرائع سے نہیں کر سکی اسے نجی سڑنے
سے مکمل کرے گی۔

جن لوگوں نے فلسطین کی تاریخ کا مطالعہ کیا ہے
وہ جانتے ہیں کہ اس صدی کے پہلے نصف حقہ میں
یہودیوں نے ارض مقدس پر قدم بٹانے کے لیے
نجی خریداری کا حربہ بھی استعمال کیا تھا اور سیکڑوں

جمعۃ المبارک

۱۳ اپریل ۱۹۷۳ء

مرتب
عبد الرشید الصادق

دین کامل

اسلام مکمل دین ہے میں ہر اسلام کے تابع کر دینا چاہیے

اسلام خدا تعالیٰ کا آخری اور سچا دین ہے



ہمارے بچے اور جماعت سے تمام اعمال اسلام کے مطابق انجام پانے چاہئیں

جاننشین شبیرہ التفسیر حضرت مولانا عبید اللہ الزور دامت برکاتہم العالیہ کا خطاب

الحمد لله وكفى وسلام على عباده الذين اصطفى - اما بعد - فاعوذ بالله من الشيطان الرجيم - بسم الله الرحمن الرحيم -
يَا أَيُّهَا الَّذِينَ آمَنُوا اخْلُوفُوا فِي السِّلْمِ كَافَّةً - وَلَا تَتَّبِعُوا خُطُوَاتِ الشَّيْطَانِ إِنَّهُ يَكُونُ عَدُوًّا مُبِينًا - وَالْبَقَرَةُ آيَةُ ۸۸
ہم ایمان والوں! اسلام میں مارے کے مارے داخل ہو جاؤ اور شیطان کے قدموں کی پیروی نہ کرو کیونکہ وہ تمہارا صریح دشمن ہے۔
اسلام دینا کے لیے خدا تعالیٰ کا آخری اور سچا دین ہے۔ خدا تعالیٰ نے لوگوں کے لیے اپنے مقدس گھر کو مرکز عبادت قرار دیا۔

إِنِّ أَوَّلُ بَنِيَّتٍ وَضَعَتْ لِلنَّاسِ بَيْتًا مِثْلَ بَيْتِ كَعْبٍ جَبْرًا يَكُونُ لِنَسْلِ الْإِنْسَانِيَّةِ
اور لوگوں کے لیے کتاب مقدس قرآن مجید کو منبع ہدایت و رہنمائی قرار دیا۔
شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِلنَّاسِ
رمضان کے مہینے میں اتارا گیا قرآن جو نسل انسانی کے لیے ہدایت ہے۔

اور امت مسلمہ کو کلام دینا کے لیے رحمت و مہلا فی کائنات قرار دیا۔
كُنْتُمْ خَيْرَ أُمَّةٍ أُخْرِجَتْ لِلنَّاسِ
تم مہلائی والی امت جو نکالی گئی نسل انسانی کیلئے اور خیر کائنات جناب رسالت مآب محمد صلی اللہ علیہ وآلہ وسلم کو پوری نوع انسانی کے لیے رسول بنا کر صلوات القیام کو خوشگنجی بنانے اور حرص و ہوس کے بندوں اور خدا کے باغیوں کو خدا کے عذاب سے ڈرانے کے لیے مبعوث فرمایا۔

وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا
اور ہم نے جو آپ کو بھیجا ہے تو صرف لوگوں کو خوشخبری اور ڈرسانے کے لیے۔

قبلہ - بَنِيَّتٍ وَضَعَتْ لِلنَّاسِ كِتَابًا هُدًى لِلنَّاسِ - أُمَّةٍ - أُخْرِجَتْ لِلنَّاسِ - نَبِيٍّ - كَافَّةً لِلنَّاسِ - جس دین میں یہ خصوصیات اور برکات موجود ہوں اس کے ہوتے ہوئے کسی اور نظام اور دین و مذہب

کی قطعاً کوئی ضرورت ہی نہیں ہے یہ سعادت اور خوش بختی کتنی عظیم ہے کہ اللہ تعالیٰ نے ہمیں دولت ایمان سے نوازا اور اسلام کی ان گنت برکات عطا فرمائیں۔
ایک ایمان کا تقاضا یہ ہے بلکہ ہم اسلام میں پورے پورے داخل ہو جائیں۔ اَدْخُلُوا فِي السِّلْمِ كَافَّةً یعنی جب اللہ تعالیٰ کی وحدانیت والوحیت اور رسالت مصطفویہ پر ایمان لے آئے اور لا الہ الا اللہ محمد رسول اللہ پر گواہی دے کر اپنے مسلمان ہونے کا اعلان کر چکے تو اب اپنی ذاتی خواہشات، انجی مفادات، گودہی تقصبات اور رنگ و نسل کے اختلافات کو بھول جاؤ۔ اور صدقہ دل سے اللہ تعالیٰ کے تمام احکامات پر عمل پیرا ہونے اور خاتم النبیین صلی اللہ علیہ وسلم کے اسوہ حسنہ کی کمال تابعداری کا سچا اور پختہ ارادہ کرو۔

عیار دشمن سے ہوشیار رہنے کی ضرورت

اسلام قبول کر لینے کے بعد اس بات کا بھی دھیان رکھنا چاہیے کہ نفس اور شیطان ہمیں راہ حق سے ہرکا نہ دیں۔ مومنین کا خدا نے وحدۃ لاشریک کی رضا جوئی کے لیے سرگرم عمل ہونا شیطان کو بھی گوارا نہیں ہو سکتا وہ اہل حق کو حق و صداقت کی راہ سے ہٹانے کیلئے دین و شریعت کے بارے میں مختلف خدشات اور ایمان سوز دساوس و خدشات پیدا کرنے اور ان کے درمیان بد اعتمادی اور انتشار و فراق کی مسموم فضا پیدا کرنے کی کوشش کرتا رہے گا۔ اس لیے مسلمانوں کو اسلام میں پوری طرح داخل ہو جانا چاہیے اور اپنے ازلی دشمن کی فریب کاریوں کو ناکام بناتے ہوئے کفر و ظلم کے خاتمہ اور دین اسلام کی سر بلندی کے لیے ہمہ وقت مشغول جہاد رہنا چاہیے قرآن کریم نے مومنین، صادقین کا تعارف یوں کر فرمایا ہے۔

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ شَمًا لِّمَ يَدْعُوا وَجَاهِدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ أُولَئِكَ هُمُ الصَّادِقُونَ - (البقرۃ)
بے شک سچے مسلمان تو وہی ہیں جو اللہ اور اس کے رسول پر ایمان لائے پھر انہوں نے شک نہ کیا اور اپنے مالوں اور اپنی جانوں سے اللہ کی راہ میں جہاد کیا وہی سچے (مسلمان) ہیں۔
کامل مومن وہ ہیں جو اللہ اور اس کے رسول کی ہر بات

ترہ دل سے تسلیم کریں اور پھر اس میں بھی شک نہ لائیں۔ اور اپنے مالوں اور جانوں کے خرچ کرنے سے بھی گریز نہ کریں شیخ الاسلام حضرت مولانا شبیر احمد عثمانی م "شان مومن" بیان کرتے ہوئے اس آیت کی تفسیر فرماتے ہیں۔
"سچے مومن کی شان یہ ہوتی ہے کہ اللہ و رسول پر پختہ اعتقاد رکھتا ہو اور ان کی راہ میں ہر طرح جان و مال سے حاضر رہے۔"

کامل اور مکمل دین

اسلام وہ دین ہے جس کی ابتدا حضرت آدم علیہ السلام کے ظہور کے وقت اسی طرح ہوئی تھی جس طرح قرآن مجید کی ابتدا بسم اللہ الرحمن الرحیم سے ہوتی ہے۔ اس کی تکمیل بھی حجۃ الوداع کے موقع پر ایسے ہی ہو چکی تھی جیسے قرآن مجید میں الحجۃ والذیاس پر ختم ہو جاتا ہے۔
قرآن پاک میں کسی صورت کسی آیت اور کسی لفظ یا نقطہ کی اب نہ تخفیف ہو سکتی ہے نہ اضافہ! ایسے ہی اب اسلام میں نہ کسی اضافہ کی ضرورت ہے نہ کسی ترمیم کی گنجائش نہ اس کے کسی حکم کو تبدیل کیا جاسکتا ہے نہ ہی اس میں کوئی کمی ممکن ہے۔ رفیع و عالم رحمۃ اللہ علیہ حضرت محمد رسول اللہ صلی اللہ علیہ وسلم نے آج سے چودہ سو برس قبل بلدا میں مکہ مکرمہ میں خاتم کون و مکالم کی طرف سے اپنے ایک لاکھ چوبیس ہزار یا اس سے کچھ کم و بیش جانشین رسالت کی موجودگی میں تاریخ عالم کا یہ عظیم اعلان فرمادیا تھا کہ۔

الْيَوْمَ أَكْمَلْتُ لَكُمْ دِينَكُمْ وَانْتَمَتَ عَلَيْكُمْ قَضَائِي وَذُخِرْتُ لَكُمْ لِقَاءُ اللَّهِ حِينَئِذَا - (سودۃ مائدہ آیت ۳)
آج میں تمہارے لیے دین مکمل کر چکا اور میں نے تم پر اپنا احسان پورا کر دیا اور میں نے تمہارے واسطے اسلام ہی کو دین پسند کیا ہے۔

ہمارا فریضہ

ای کامی و مکمل دین کو مانگتے ہوئے ہمارے لیے یہ لائق نہیں کہ اپنی فلاح و نجات یا ترقی و خوشحالی کے لیے ادھر ادھر جھانکتے پھریں۔ خدا نے ذوالمنن نے جو دولت ہمیں عطا فرمائی ہے وہ اس قدر عظیم ہے کہ دنیا کی ہر چیز اس کے سامنے بیچ ہے۔ پاکستانی قوم کو بچپن برس بعد ایک آئین ملی رہا ہے جسے عوامی نمائندوں نے عوامی مشغول اور

تحریک ختم نبوت

میں

قسط
۴

جماعت اسلامی کا رخ کر دار

مودی صاحب کی میر جاہ اسلامی کونہ ہر عمل نہ ہو سکا

مجلس عمل مسئلہ ختم نبوت کے لئے سولے نافرمانی

کافیہ کرے تو اس سے علیحدگی کا اعلان کر دو۔

مجاہد الحسینی

• رسول نافرمانی سے علیحدگی یا تائید؟

مجھے اس وقت اس تفصیلی بحث میں نہیں جانا سے کہ ۱۸ جنوری ۱۹۷۳ء کے اس اجلاس کے بعد جس میں مودودی صاحب برقی نفعی شریک تھے مجلس عمل کے کئے اجلاس ہونے ان میں کیا کیا فیصلے کیے گئے؟ اور جماعت اسلامی کے فوجدار رہنماؤں میں سے کون کون شریک ہو کر ان فیصلوں کی تائید و حمایت کرتے رہے۔

مودودی صاحب اپنے بیان حقیقت میں اس بات کو تسلیم کرتے ہیں کہ ۱۲ فروری کو مرکزی مجلس عمل کے اراکین کے نام دعوت نامے جاری کیے گئے تھے جن میں اراکین کو ۲۴ فروری کے اجلاس میں شرکت کی خصوصی طور سے ہدایت کی گئی تھی۔ اس اجلاس میں مودودی صاحب کیوں شریک نہ ہوئے اور انہوں نے جماعت اسلامی کی نمائندگی کے فرائض کس کے سپرد کیے؟ اس سلسلہ میں روزنامہ تسنیم میں شائع شدہ جناب نصر اللہ خاں عزیزی کی ایک سرگزشت فیضان "گرفتاری سے رہائی تک" ملاحظہ فرمائیے۔

لاہور میں جس وقت مولانا ابوالحسنات اور سید عطاء اللہ شاہ بخاری کراچی روانہ ہوئے تھے تو قرار داد یہ تھی کہ کراچی میں عام جلسے کیے جائیں گے اور ۲۴ فروری کو لاہور میں مرکزی مجلس عمل کا اجلاس بلایا جائے گا۔ لیکن کراچی پہنچ کر پروگرام تبدیل ہو گیا اور لاہور کی بجائے کراچی میں ۲۴ فروری کو مجلس عمل کے اجلاس کا انعقاد طے پا گیا۔ مولانا ابوالاعلیٰ مودودی کو غالباً اس اجلاس کا دعوت نامہ ۲۳ فروری کو ملا۔ اس میں شرکت کا اب سوال ہی نہ رہا تھا کیونکہ مولانا کے پاس میں تکلیف تھی لیکن ادا نہ فرمائی گئی تھی۔ اسی وقت مولانا نے ایک خط جناب سلطان احمد صاحب امیر جماعت اسلامی کراچی کے نام روانہ کیا۔ جس میں صاف ہدایت تھی کہ اگر مجلس عمل نافرمانی کا پروگرام اختیار کرے تو علی الاعلان اس سے علیحدگی اختیار کر لی جائے۔ اس کے ساتھ ہی ٹیلیفون پر بھی اطلاع دے دی گئی کہ مفصل ہدایات پر مشتمل ایک خط بھیجا جا رہا ہے۔

• ایک مکتوب جو دیر سے ملا

لیکن یہ خط جیسے زیادہ سے زیادہ ۵۴ فروری کو مل جانا چاہیئے تھا پہلے حسب معمول سرکاری باغیوں میں پڑا اور ان باغیوں نے اسے مکتوب الیہ تک پہنچانے کی بجائے دو روز تک روک کر ۲۴ فروری کو پہنچایا۔ اس سے ایک روز قبل ۲۴ فروری کو مجلس عمل کا اجلاس ہو چکا تھا اس میں سلطان احمد صاحب نے اپنے طور پر اختلاف کا اظہار کر دیا تھا۔ مجلس عمل توڑ دی گئی تھی اور ایک کونسل آف ایمن بنا دی گئی تھی اور جماعت اسلامی کو اس سول نافرمانی سے علیحدگی کا اعلان کرنے سے محروم کر دیا تھا۔ (تقریباً ۲۴ جولائی ۱۹۷۳ء) مذکورہ بالا تحریر میں اس بات کی وضاحت موجود ہے کہ پاؤں میں تکلیف کے باعث

فوت پر ہدایات موصول ہونے کے باوجود جماعت نے خط تاحید سے ملنے کا یہاں نہ تراسا اور اپنے بے گناہی کا ڈھنڈو داپیٹا۔

مودودی صاحب خود تو اس اجلاس میں شریک نہیں ہو سکتے تھے لیکن ان کے فریق کے لیے سلطان احمد امیر جماعت اسلامی سندھ و کراچی کے نام ایک خط روانہ کر دیا گیا تھا کہ اگر مجلس عمل سول نافرمانی کا پروگرام اختیار کرے تو علی الاعلان اس سے علیحدگی اختیار کر لی جائے اس کے ساتھ ہی ٹیلیفون پر اطلاع دے دی گئی تھی۔ گو یا سول نافرمانی سے علیحدگی کا انحصار محض خط تک محدود نہ رہنے دیا گیا تھا بلکہ ٹیلیفون پر بھی کہہ دیا گیا تھا کہ سول نافرمانی کے پروگرام میں جماعت اسلامی علیحدگی کا اعلان کر دے۔ کیا جماعت اسلامی کے لیے نشر و اشاعت کے وسائل ختم ہو گئے تھے آخر وہ کیا وجوہات اور کون سی مصلحتیں تھیں جنہوں نے یہاں ابوالاعلیٰ مودودی سے لے کر جماعت اسلامی کے ایک ادنیٰ کارکن کو چپ سادھنے پر مجبور کر دیا تھا اور سول نافرمانی سے علیحدگی کا اعلان نہ کیا گیا۔ وہ نام نہاد خط اگر ۲۴ فروری کو سلطان احمد کے پاس نہ پہنچا تھا تو کون سی قیامت اٹھی تھی؟ ۲۴ فروری کو خط ملنے پر ہی اخبارات میں اعلان کر دیتے کہ رات کے اجلاس میں اگرچہ میں نے ڈائریکٹ ایجنٹ یا سول نافرمانی کے خلاف رائے ظاہر کر دی تھی۔ چونکہ آج مجھے امیر جماعت اسلامی والا نامہ موصول ہوا ہے اس لیے اس سے سول نافرمانی کی تحریک سے علیحدگی کا اعلان کر دینا ضروری خیال کرتا ہوں کہ مجلس عمل کی طرف سے سول نافرمانی کا پروگرام بنایا گیا ہے۔ جماعت اسلامی کا اس سے قطعاً کوئی تعلق نہیں ہے۔

• علیحدگی کے اصل محرکات کیا تھے؟

مودودی صاحب نے جھوٹ گھڑتے وقت کچھ تو سوچ سے کام لیا ہوتا کہ اس سے پہلے اپنے ہی اخبارات میں کیا کچھ لکھ چکے ہیں؟ ملک نصر اللہ خاں عزیزی اپنی سرگزشت میں تحریر فرماتے ہیں کہ سلطان احمد نے اپنے طور پر اختلاف کر دیا تھا۔ عزیز صاحب ذرا اس پیام کو بھی واضح کر دیتے کہ وہ اختلاف سول نافرمانی سے علیحدگی یا ڈائریکٹ ایجنٹ سے تعلق کا تھا یا اختلاف سول نافرمانی سے اس بات پر کیا کہ پروگرام کے مطابق سول نافرمانی کرنے کا اعلان ۲۴ فروری کو تحریک ختم نبوت کے سلسلہ میں کرنے کے بجائے ہر مارچ کو دستور ساز اسمبلی کے سامنے کیا جائے تاکہ جماعت اسلامی اس پوری تحریک کو دستور کے نام پر اپنے حق میں استعمال کر سکے۔ شیخ سلطان احمد کے نام اس ہدایت سے تو بیانات واضح ہو جاتے ہیں کہ جماعت اسلامی فی نفسہ ڈائریکٹ ایجنٹ اور سول نافرمانی کے خلاف ہرگز نہ تھی اختلاف صرف کرکے کا تھا کہ ۲۴ فروری کو اگر سول نافرمانی شروع ہو جاتی ہے تو اس سے جماعت اسلامی کا نام روشن ہونے کا امکانات محدود تھے اور دستور کے نام پر روشن اور واضح! (باقی آئندہ)


جانشین شیخ التفسیر حضرت مولانا عبد اللہ انور مدظلہ العالی کا عزم کیلپور اور رواہ کینٹ

بروز اتوار ۲۴ اپریل بعد نماز فجر جامعہ مدنیہ کیلپور میں جانشین شیخ التفسیر حضرت مولانا عبد اللہ انور مدظلہ العالی ویرس قرآن دیں گے اور انہوں نے ملاقات کرنے کے بعد رواہ کینٹ تشریف لے جائیں گے جہاں آپ ۹ بجے حاجی خوشی محمد صاحب کی قیام گاہ ۱۵ جہاں روڈ پر مولانا قاضی زابد الصیفی کے درس قرآن کی آٹھویں سالانہ تقریب میں شرکت فرمائیں گے اور اسی روز شام واپس لاہور تشریف لے آئیں گے۔ انشاء اللہ تعالیٰ (حاجی بشیر احمد)

دارالارقم

اسلام کی دعوت و ارشاد کا تاریخی مرکز

جس میں حضرت فادوقے اعظم رضی اللہ عنہ حلقہ بگوشے اسلام ہوئے
اس تاریخی گھر کا نصف حصہ ترک میں اور نصف دوکانوں میں آگیا



قطنبرہ

پہاڑ گونچ اٹھے تھے۔ دارالارقم میں اسلام قبول کرنے کے بعد حضرت عمرؓ نے حضورؐ کی خدمت میں عرض کیا تھا یا رسول اللہ! کیا ہم حق پر نہیں۔ حضورؐ نے فرمایا ہاں ہم حق پر ہیں۔ حضرت عمرؓ نے پھر عرض کیا یا رسول اللہ! کیا اسلام خدا کا سچا دین نہیں۔؟ حضورؐ نے فرمایا۔ اسلام خدا کا سچا اور آخری دین ہے اور میں اس کی نبی ہوں۔

اس پر حضرت عمرؓ نے عرض کیا کہ آج کے بعد خداوند قدوس کی عبادت دارالارقم میں چھپ کر نہیں کی جائے گی؟ اب سرعام خدا کی عبادت ہوگی۔ کفار مکہ میں سے اگر کوئی شخص اپنی اولاد کو یتیم کرنا چاہتا ہے یا وہ اپنی زندگی سے تنگ آچکا ہے تو بیشک ہمیں سرعام عبادت سے روکنے کی جرات کرے آج کے بعد خدا کی عبادت میں دخل اندازی کرنے والوں کے سرکھ کر دیئے جائیں گے۔ حضرت عمر رضی اللہ عنہ جب دیگر صحابہ کرام کے ہمراہ جدیس کی شکل میں باہر نکلے تو ابو جہل اور اس کے دیگر ساتھیوں کو حضرت عمرؓ کو اہل اسلام کے ہمراہ دیکھ کر سخت حیرت ہوئی۔ کہ عمرؓ تو ہمارے پاس سے اس بات کی قسم کھا کر گئے تھے کہ میں ابھی تمہارے پاس دفعہ ذوالہجہ کا تسلیم کر کے لانا ہوں۔ اور اب یہ شخص خود ان کے حضورؐ سرنگوں دکھائی دیتا ہے۔

حضرت عمرؓ نے کفار کے اس ٹوٹے کو دیکھ کر دُور سے پکارا تھا خبردار! تم میں سے اگر کسی شخص نے بھی اہل اسلام کی طرف نگاہ بد اٹھائی تو اسے نکال دیا جائے گا۔ انگلی کا اشارہ کیا تو اسے کاٹ دیا جائے گا۔ اسلام خداتعالیٰ کا سچا دین ہے۔ اب خدا کی عبادت سرعام ہوگی۔ حضرت عمر رضی اللہ عنہ جیسی طاقت ور اور مکہ کی عظیم شخصیت کو حلقہ بگوش اسلام دیکھ کر کفار کے دل دل گئے اور ان پر ایسا رعب چھایا کہ مسلمان بلا جھجک شارع عام خدا کی عبادت کرنے لگے۔

جہاں تک دارالارقم کی تاریخی حیثیت کا تعلق ہے غالباً اس کا وجود ۱۹۵۰ تک قائم رہا۔ حکومت سعودیہ نے جب قوم کی ترقیت اور حجاج کرام کی تعداد میں روز افزوں اضافے کے پیش نظر منیٰ اور عرفات کو جلنے والے ماسٹوں کو کشادہ کرنے اور انھیں سہل گزار بنانے کا منصوبہ بنایا تھا تو یہ تاریخی گھر بھی اسی منصوبہ کی نذر ہو گیا ارباب حکومت اگر اسے بچانا چاہتے تو چنداں مشکل بات نہ تھی مگر چونکہ حکومت سعودیہ نظری و فکری اعتبار سے ایسے مقامات کو دینی اور شرعی اعتبار سے کوئی خاص اہمیت نہیں دیتی ان کے ہاں تقدس و احترام کے صرف دہی مقامات ہیں جن کا وجود نص قطعی سے اور سنت الرسولؐ سے ثابت ہے یا ان کی بابت حدیث نبویؐ میں کوئی خصوصی حکم صادر ہوا ہے۔

دعاؤں کے اس شہر مکہ معظمہ کی ملک پس عمارتوں اور جدید طرز کے خوبصورت موزوں کا نظارہ کرتے ہوئے ہم نماز مغرب سے پہلے مسجد الحرام میں داخل ہو گئے، حجاج کرام کی اکثریت زینتہ حج کی ادائیگی کے لیے منیٰ اور عرفات کے سفر پر روانہ ہو چکی تھی اور مطاف میں گذشتہ چند روز کی نسبت طواف کرنے والوں کا جھوم کم تھا۔ اس لیے ہم طواف وسیعی سے ذرا جلدی فارغ ہو گئے۔ اتنے میں نماز مغرب کا وقت ہو گیا۔ مؤذن نے منیٰ حجازی میں جب اذان کی تو مکہ معظمہ کے درو دیوار جھوم گئے یکایک پوری مسجد الحرام تازیوں سے بھر گئی۔ بیت اللہ شریف کے ارد گرد چاروں طرف تازیوں کا جم غفیر جب سجدہ ریز دکھائی دیا تو دل و دماغ پر عجیب نقوش ثبت ہوئے واقعی اللہ ربّ بڑا ہے! اور وہ جتنی بڑی عظیم شان والا ہے اتنی ہی دنیا کے عظیم انسانوں کی پشیمانی اس کے گھر کے سامنے سجدہ ریز ہوتی ہیں بیت اللہ کے چاروں طرف جب دنیا بھر کے لوگ سرسجود ہوتے ہیں تو وہ منظر دیدنی ہوتا ہے۔ نماز کی ادائیگی کے بعد ہم حبیب اللہ حبیبیٹ پکارتے میلان عرفات کی جانب روانہ ہوئے۔ باب السعود سے گاڑیوں میں سوار ہو کر جب ہم صفائ پھاڑی کے پاس سے اس سڑک پر چلے جو منیٰ اور عرفات کی طرف جاتی ہے تو ہمارے حرائق جناب انور محروس نے ہیں ایک پھاڑی موٹر پر بنایا کہ یہ وہ مقام ہے جہاں پہلے دارالارقم موجود تھا یہ مقدس اور تاریخی گھر وہ تھا جس میں حضورؐ خاتم الانبیاء صلی اللہ علیہ وسلم اسلام کی دعوت و ارشاد کے لیے اولین صحابہ کرام سے گفتگو کرتے، کفار مکہ نے ابتدائی ایام میں جب اسلامی عبادت کی سرعام اجازت دینے سے انکار کیا تھا اور عبادت کرنے والوں کو الٹا تکلیفوں میں مبتلا کیا جاتا تھا، ان تلخ ایام میں دارالارقم ہی تھا جس میں حضورؐ نبی کریم صلی اللہ علیہ وسلم کفار کے شر سے بچ کر عبادت کیا کرتے تھے اور یہی وہ تاریخی گھر تھا جس میں امیر المومنین حضرت فادوقے اعظم عمر رضی اللہ عنہ حلقہ بگوش اسلام ہوئے تھے اسی گھر کے دروازے پر حضرت عمر رضی اللہ عنہ نے جب دخل دی تھی تو حضرت حمزہ رضی اللہ عنہ نے انہیں مسلک ہتھیار سے مسلح دیکھ کر حضورؐ کی خدمت میں عرض کی تھی کہ باہر عمرؓ آئے کھڑے ہیں اور تیور اچھے دکھائی نہیں دیتے جواب میں حضورؐ رحمۃ اللعالمین صلی اللہ علیہ وسلم نے فرمایا تھا کہ آئے دو! اگر اچھے ارادے اور نیک نیتی کے ساتھ آئے ہیں تو خیر۔ ورنہ عمرؓ کی تیوار ہوگی اور انہی کی گردن۔

دروازہ کھولا گیا تو پیغمبرؐ آخر الزماں علیہ الصلوٰۃ والسلام نے آگے بڑھ کر حضرت عمرؓ کا دامن پکڑ کر دریافت کیا۔ عمرؓ! کیسے آئے ہو؟ حضرت عمرؓ چونکہ اپنی بہن حضرت فاطمہؓ کے گھر سے قرآن مجید سن کر اور احکام خداوندی سے متاثر ہو کر حضورؐ کے دامن شفقت میں پناہ لینے کا پہلے ہی فیصلہ کر چکے تھے اس لیے فوراً عرض کیا۔ حضورؐ آپ کی خدمت میں اسلام قبول کرنے کا شرف حاصل کرنے کے لیے حاضر ہوا ہوں۔ حضورؐ نے گھر بھلیا تو چند حاضرین نے مکہ کی ایک معروف اور طاقت ور شخصیت کو مسلمانوں کی صف میں دیکھ کر فزطر مسرت سے پرورش نعرہ ہائے تبخیر بلند کئے۔ کہ مکہ کے

حکومت کے وزیر الاعلام (اطلاعات و نشریات) تشریف فرما ہیں اور مختلف ممالک کے وفد کو ملاقات سے مشرف فرما رہے ہیں دوسرے وفد کے ہمراہ ملاقات کے لیے جب ہم شامیانے میں داخل ہوئے تو وزیر الاعلام جناب ابراہیم العنقری استاد غالب ڈائریکٹر جنرل اطلاعات اور دوسرے حضرات نے نہایت گرمیوشی کے ساتھ خیر مقدم کیا ابھی ہم خوبصورت شامیانے کے نیچے بچے ہوئے خوشنما تالین پر کھٹے ہوئے تکیوں اور نرم و گداز گدیوں پر بیٹھے ہی تھے کہ سعودی عرب کے شاہی رواج کے مطابق پہلے الایچی کے تہہ سے قرائع ہوئی الایچی کا یہ تہہ بھی عجیب و غریب ہوتا ہے۔ سداور میں الایچیاں ڈال کر اسے آگ پر خوب جوش دیا جاتا ہے اور جب الایچیوں کا خوب جوش رکھ لیتے تو اس کے چند قطرے ننھی مسٹی پیالیوں میں ڈال مہانوں کی خدمت میں پیش کئے جاتے ہیں بلا مبالغہ اس کے صرف دو یا تین گونٹ ہوتے ہیں بعد ازاں ہنر توڑے کے نجان پیش کیے جلتے ہیں مہانوں کی قرائع کا یہ انداز نہایت باوقار اور پرکھیت ہوتا ہے۔

مختلف ممالک مصر، پاکستان، کویت، عراق، لیبیا، اردن، شام، ایران، افغانستان، الجزائر اور مختلف افریقی اور دیگر ممالک کے صحافتی وفد وزیر الاعلام سے ملاقات کے لیے یکے بعد دیگرے آرہے تھے۔ ملاقات سے فارغ ہوتے تو کھانے کے لیے مخصوص شامیانے میں جانے کو کہا گیا۔ مختلف ممالک کے صحافیوں، ٹیلیوژن اور ریڈیو فنکاروں کے اعزاز میں وزارت الاعلام کی طرف سے پرتکلف دعوت کا اہتمام کیا گیا تھا اور اس کے لیے ایک شامیانہ ”بال کورنما“ بنایا گیا تھا۔ دسترخوان پر عرب رواج کے مطابق بٹے بٹے طباق میں کھانا پیش کیا گیا جس میں کم از کم چار پانچ افراد اکٹھے کھاتا کھاتے، عمدہ صیب، مائے اور کیلے پر شکل چلوں سے قرائع اس پر مسترد۔ میدان عرفات میں چلوں کا رزق دیکھتے ہی حضرت خلیل اللہ ابراہیم علیہ السلام کے دعائیہ کلمات زبان پر آگئے جو انہوں نے اہل مکہ کے لیے فرمائے تھے اور اللہ تعالیٰ نے قرآن مجید میں جن کا ذکر فرمایا ہے۔

وَأَرْزَقْنَاهُمْ مِنَ الشَّجَرَاتِ بِرِزْقٍ

معاشرہ شریف

از: خادم کیتھول

تائے اُن کے ہیں باہتمام اُن کا
صحن گلزار میں بہار اُن کی
انتہائے کمال آدم ہیں
سینہ پر نور اُن کے عشق ہے
شب کو اس آرزو میں سوتا ہوں
وہ مصوّر کا نقش لاشانی
ہر طرف جلوہ گر شباب اُن کا
سر اُن کا ہے اور گلاب اُن کا
حق نے فرمایا آخرب اُن کا
دل میں چمکائے آفتاب اُن کا
کاش دیکھوں کبھی میں خواب اُن کا
دو جہاں میں کہاں جواب اُن کا

مجھ کو خادم ہے انتساب اُن سے
گنا اچھا ہے انتساب اُن کا

عام حالات میں ان کا موقف یہ ہے کہ صرف ایک دارالارقم پر ہی کیا موقوف ہے پورا مکہ مکرمہ اور ”السابقون الاولون“ صحابہ کرام کی رہائش گاہیں اور ان کے مکانات سب کے سب مقدس اور تاریخی پس منظر رکھتے ہیں کس کو رکھا جائے اور کس کو نہ رکھا جائے۔ بظاہر یہ استدلال قوی معلوم ہوتا ہے لیکن پھر بھی ان میں درجہ بندی کر کے منتخب تاریخی مقامات کو رکھا جا سکتا ہے جیسا کہ اسی دارالارقم میں ایک پتھر پر قرآن مجید کی یہ آیت اور عبارت درج تھی۔

بِسْمِ اللّٰهِ الرَّحْمٰنِ الرَّحِیْمِ - فِیْ مَیْمُوْنَةِ اٰذِنِ اللّٰهِ
اِنْ مَتَوَفَّحْ دَبَّیْکُمْ فِیْہَا اَسْمَیْ سُبْحٰنَہٗ فِیْہَا بِالْعَدُوِّ
وَالْاَمْسَالِ۔

ہذا مختار رسول اللہ ودارالحنیذان وفہامید الاسلام

ایک اور پتھر پر دارالارقم کی تعمیر اور مرمت میں حصہ لینے والے ابو جعفر محمد بن علی بن ابی طالب منصور الاصفہانی وزیر الاشام الموصل کا نام کندہ تھا۔ کج تاریخ نگار نصف نئی سڑک کے نیچے آگیا ہے اور نصف حصہ دوکانوں میں شامل کر دیا گیا ہے۔

دارالارقم کی تاریخی حیثیت پر گفتگو کرتے ہوئے اور حکومت سعودیہ کے نئے تعمیراتی منصوبوں کا تجزیہ کرتے ہوئے ہماری گاڑیاں پوری تیز رفتاری کے ساتھ منی کی طرف آگے بڑھ رہی تھیں۔ یہ نئی سڑک جس پر ہم گزر رہے تھے پہاڑوں کو کاٹ کر کشادہ بنائی گئی ہے پہاڑی سلسلہ اس سڑک کے ساتھ ساتھ جاتا ہے اس پہاڑ کو جبل ابی قلیس کہتے ہیں۔ بعض مورخین لکھتے ہیں کہ حضرت نبی کریم صلی اللہ علیہ وسلم کے زمانہ میں بنو ماضم اسی طرف آباد تھے۔ بعض لوگوں کا خیال ہے کہ معجزہ ”بشق القمر“ (چاند دو ٹکڑے کرنا) اسی پہاڑ پر واقع ہوا تھا لیکن زیادہ تر روایات منی کے قریب واقع پہاڑ کی بات ہیں۔

جبل ابوقلیس سے ملی ہوئی پہاڑیوں کے درمیان ہی ”شعب ابی طالب“ کے نام پر ایک گھاٹی تھی جہاں آجکل بلند بالا خوبصورت عمارتیں تعمیر ہو گئی ہیں۔ شعب ابی طالب وہی مقام تھا جہاں حضور نبی کریم صلی اللہ علیہ وسلم اپنے خاندان کے ہمراہ تین سال تک محصور رہے تھے اور کفار مکہ نے جب آپ کا معاشی اور معاشدہ ترقی بہرہ شتم کا بائیکاٹ کیا تھا اور بعض محصورین کی فاقہ کشی اور بھوک کا یہ عالم تھا کہ دونوں کے پتوں، برقی بوٹیوں کی خمک بھی جب نایاب ہو گئی تو خشک چمڑے کو بیگو کر اور پھر اسے کوٹ کر کھایا گیا تاکہ کس طرح ہی بھوک دور کرنے کی کوشش کی جائے۔

بروز — ہم مکہ معظمہ کی مختلف تاریخی یادگاروں کا ذکر کرتے ہوئے آگے بڑھتے تھے چونکہ ہر طرف تاریخی جھاگھی تھی۔ اور دور دور تک صرف بجلی کے تختے جگمگاتے دکھائی دے رہے تھے یا کبھی کبھی کالے بیاہ بادلوں کی طرح ٹلک بوس پہاڑ سامنے دکھائی دیتے چنانچہ منی سے ہوتے ہوئے ہم نماز عشاء سے قبل ہی میدان عرفات میں پہنچ گئے۔

میدان عرفات

ہماری گاڑیاں جب عرفات میں واقع ”وزارت الاعلام“ کے کمپ میں داخل ہوئیں تو قطار ازرق قطار خیموں، قناتوں اور وسیع شامیانے میں دفتر استقبال کو دیکھ کر حیران رہ گئے کہ حکومت سعودیہ کی جانب سے کس قدر عمدہ اور اچھا انتظام کیا گیا ہے۔

مختلف ممالک کے وفد کے لیے خیموں کی تنصیب الگ الگ تھی، پاکستان کے صحافتی وفد کے لیے تین خیمے مخصوص تھے جو بہترین تالینوں کے فرش اور لیشی بستروں سے آراستہ تھے۔ تین تین حضرات نے ایک ایک خیمہ اپنے لیے منتخب کر کے ان میں سامان رکھ دیا۔ چونکہ نماز عشاء کا وقت ہو چکا تھا۔ اس لیے نماز کے لیے مخصوص شامیانے میں چلے گئے اور باجماعت نماز ادا کی۔ نماز سے فارغ ہوئے تو معلوم ہوا کہ دفتر استقبال یہیں سعودی

بحث و مذاکرہ

مشیت پر زکوٰۃ کا مسئلہ

مولانا محمد اسحاق صدیقی

الجواب نے کوۃ میں تجارت کا مفہوم

بدائع سے مفہوم تجارت کے بارے میں جو بات منقول ہو چکی ہے وہ ابواب زکوٰۃ سے ہی تعلق رکھتی ہے اس میں "مبادلة المال بالمال" کو مفہوم تجارت کا جھنڈا لیا گیا ہے۔ بلکہ مسئلہ مذکورہ میں سقوط زکوٰۃ پر استدلال کا مدار اس جزو پر ہے اس کے بعد یہ کہنے کی گنجائش نہیں رہتی کہ ابواب زکوٰۃ میں "مبادلة المال بالمال" مفہوم تجارت سے خارج ہے۔ کثافت اصطلاحات الفنون فقہ کی کتاب نہیں۔ تجارت کی جو تعریف اس میں مذکور ہے اسے فقہاء کی تعریف ہی پر منطبق اور اس کی روشنی میں اس کی تشریح کرنا چاہیے اس کے مصنف خود واضح اصطلاح نہیں بلکہ اس کے ناقل ہیں ظاہر ہے کہ منقول کے ایسے معنی مراد نہیں لیے جاسکتے جو منقول عنہ کے خلاف ہوں یا ان کی بیان کردہ کسی اصطلاح کا کوئی ایسا مفہوم مراد نہیں لیا جاسکتا جس کی تائید خود اوائل متن کی کتابوں اودان کے اقوال سے نہ ہو سکے اس لیے کثافت کی مبنیہ تعریف یعنی "التجارة هي التصرف في المال للربح" میں تصرف سے مراد بھی "مبادلة المال بالمال" ہوگا نہ کہ ہر قسم کا تصرف۔ درنہ لازم آئے گا کہ مصنف نے اصطلاح فقہاء کی ترجمانی میں غلطی کی ہے، نیز مفہوم تصرف میں عموم تسلیم کر لینے سے ایک دوسری مشکل کا سامنا بھی کرنا پڑے گا، یعنی بعض ایسی صورتوں میں وجوب زکوٰۃ کا تاثر ہو کر پڑے گا جن میں شریعت مقدسہ اسے واجب نہیں کہتی، مثلاً ایک شخص اپنی سواری کے لیے موٹر خریدتا ہے اور اپنے ہی کام میں استعمال کرتا ہے یہ مال تجارت نہیں ہے اور اس پر بالاتفاق زکوٰۃ واجب نہیں۔ فرض کیجئے کہ وہ اس خیال سے کہ جب یہ پرانی ہو جائے گی تو اسے فروخت کر دے گا۔ اس کی صفائی ستھرائی کا زیادہ احترام کرے تاکہ سیکنڈ ہینڈ ہونے پر بھی اس کی قیمت زیادہ مل سکے یہ صفائی کا تصرف ربح کے لیے ہے اگر ہم حسب تعریف کثافت تصرف کو عام سمجھ کر مسئلہ کا جواب دیں تو کتنا پڑے گا کہ اس کی مالیت پر زکوٰۃ واجب ہے۔ حالانکہ اس کا کوئی تاثر نہیں۔ علیٰ ہذا آلاتِ محترنین کے مسئلہ میں بھی اگر اہل حرفہ ان کی صفائی اور مرمت کا اہتمام اس قصد سے کریں کہ اگر انہیں بیچنا پڑے تو قیمت اچھی ملے اور منفعت حاصل ہو۔ وجوب زکوٰۃ کا تاثر ہو کر پڑے گا۔ حالانکہ فقہانے تصریح کی ہے کہ ان پر زکوٰۃ نہیں ہے نہ یہ مال تجارت کے ذیل میں آتے ہیں۔ مندرجہ بالا امور پر نظر کرنے سے واضح

ہوتا ہے کہ مبادلة المال بالمال "مفہوم تجارت میں داخل ہے۔ اور اس کے پیش نظر زیر بحث مسئلہ میں کارخانوں کی مشینوں کو اموال تجارت کی فہرست میں درج نہیں کیا جاسکتا۔ یہ صحیح ہے کہ سرمایہ دار کارخانہ قائم کرنے کے بعد بعض اوقات اس کا ابتدائی انتظام مثلاً مشینوں کی خریداری کرنے کے بعد اگر کاروبار کو غیر منفعت بخش یا کم منفعت بخش سمجھتا ہے تو مشینوں کو فروخت کر کے کوئی دوسرا کاروبار شروع کر دیتا ہے لیکن اس سے بھی مشینوں کا مالی تجارت ہونا لازم نہیں آتا۔ کیونکہ جب انہیں خریدتا ہے تو انہیں فروخت کر کے نفع اندوزی کی نیت نہیں کرتا کچھ دنوں کے بعد انہیں فروخت کر دینے کی نیت کر لینا انہیں مال تجارت بنانے کے لیے کافی نہیں یہ حکم اس وقت ہوگا جب اس نیت کے ساتھ جو خریداری کے بعد کئی فعل تجارت بھی پایا جائے جیسا کہ صفحات گزشتہ میں بدائع سے منقول ہو چکا ہے بیع اور تجارت کا فرق بھی ملحوظ رکھنا چاہیے زیر بحث صورت میں کارخانہ دار اندیشہ نقصان یا فائدہ مشینوں کی بیع کا ارادہ رکھتا ہے یا کہ تجارت کا تجارت میں حصول ربح کا ارادہ لازم ہے اگر یہ نہیں تو یہ ارادہ بیع ہے نہ کہ ارادہ تجارت۔ یہ تو فعل بیع کے ساتھ بھی مقارن ہو جائے تو بھی مشینوں کو مال تجارت کے ذیل میں نہیں لاسکتا۔ چہ جائیکہ بغیر مقارنت مذکورہ توضیح کے لیے بطور مثال ایسے مکان کو پیش کیا جاسکتا ہے جس کا مالک خود ملکین ہو۔ مگر یہ نیت رکھتا ہو کہ مجھے دوسری جگہ مکان مل جائے تو اسے فروخت کر دوں گا۔ بلکہ یہ بھی فرض کر لیجئے کہ اس نے فروخت بھی کر دیا۔ کیا اس نیت اور فعل بیع کا یہ اثر ہوگا کہ اس مکان کا شمار مال تجارت میں کیا جائے؟ جواب ظاہر ہے کہ یہ مال تجارت نہیں ہے۔

مشین اور آلات محترنین

مفتی صاحب نے تحریر فرمایا تھا کہ مشین بھی آلات محترنین میں داخل ہے جن کے اوپر زکوٰۃ بتصریح فقہا بالائے واجب نہیں ہے مولانا محمد طاسین صاحب نے کارخانوں کی مشینوں اور آلات محترنین کے درمیان فرق بیان فرما کر لکھا ہے کہ مشینوں کو آلات محترنین پر قبض نہیں کیا جاسکتا ہے وجہ فرق یہ بیان کیا ہے کہ آلات محترنین کا شمار حوائجِ اصلیہ میں ہے جب کہ مشین ان میں شامل نہیں ہے اس فرق کو ہم تسلیم کرتے ہیں لیکن جو دوسرا فرق موصوف نے بیان کیا ہے کہ اول مال غیر نامی ہے جبکہ ثانی مال نامی ہے۔

اس کی صحت تسلیم کرنے سے قاصر ہوں۔ ابتدائے مضمون میں عرض کر چکا ہوں کہ مشین کو مال نامی نہیں کیا جاسکتا۔ یہ بات کہ مالکان کارخانہ مشین کو خود نہیں استعمال کرتے بلکہ دوسروں کو اسے استعمال کرنے کے لیے اجرت پر رکھتے ہیں زیر بحث مسئلہ میں بالکل اثر انداز نہیں ہوتی۔ استعمالی مشین کو جو اجرت دہ مشین چلانے والے کو دیتے ہیں اسے مشین کی قیمت یا اس کا ربح تو نہیں لیا جاسکتا۔ وہ رقم تو کارخانہ دار کی جیب جاتی ہے اس کے پاس آتی نہیں ہے۔ اس کی وجہ سے مشین میں نفاذ کیسے پیدا ہو سکتا ہے یہ تو تمام کی ضد ہے مشین حوائجِ اصلیہ میں داخل نہیں ہے لیکن مال غیر نامی ہونے کی وجہ سے آلات محترنین کے ذیل میں آتی ہے اس لیے اس پر زکوٰۃ واجب نہیں ہوگی۔ ثبوت حکم کے لیے صرف ایک علت کافی ہے یہ ضروری نہیں کہ دونوں علتیں پائی جائیں۔ مشین اگر اجارہ (کرائے) پر چلائی جائے یعنی دوسرے شخص کو استعمال کے لیے دی جائے اور اس سے اس کا معاوضہ وصول کیا جائے تو اس میں وصف "نماء" ماننا پڑے گا۔ مگر یہ صورت ہمارے مبحث سے خارج اور بے تعلق ہے۔ یہاں بحث تو کارخانوں میں چلنے والی ان مشینوں کے متعلق ہے جو کارخانہ مصنوعات تیار کرنے کے لیے لگاتے ہیں کرانے پر چلنے کی نوعیت و صورت ہی دوسری ہے جس سے یہاں کوئی بحث نہیں ہے۔ پھر یہ کہ کرانے پر چلانے سے بھی اس شے میں زکوٰۃ واجب نہیں ہوتی جو کرانے پر چلائی جائے بلکہ آمدنی میں سے پس انداز کردہ رقم میں حسب ضوابط و شرائط واجب ہوتی ہے۔

مشین کو مال معدلہ مستماد کے ذیل میں بھی داخل کرنا درست نہیں ہے واضح کیا جا چکا ہے کہ خود مشین میں "نماء" کا کوئی تصور نہیں ہوتا وہ جن مال کی پیدائش کا ذریعہ بنتی ہے اس میں "نماء" کا تصور ہوتا ہے اور وہی "معدلہ مستماد" ہوتا ہے نہ کہ مشین۔ یہ صحیح ہے کہ کارخانہ دار مصنوعات کی قیمت میں مطالباتِ فرسودگی بھی شامل کرتا ہے لیکن اپنے بے تحاشے سے آلات استعمال کرنے والے محترنین جس اپنی اجرت میں اسے شامل کرتے ہیں اس اعتبار سے کارخانہ دار اور محترنین میں کوئی فرق نہیں ہوتا۔ یہ تو معاشیات کا ایک اصول ہے جو معاشی جدوجہد کی نفسیاتی بنیادوں پر مبنی ہے جس پر ہر فرد شخص علی کرتا ہے جو آلات سے کام لیتا ہے اور بالفرض اس فرق کو تسلیم بھی کر لیا جائے تو بھی اس کا کوئی اثر زیر بحث مسئلہ پر نہیں پڑے گا کہ یہ تو صرف اس کی نیت کا مسئلہ ہے۔ علاوہ صرف ہونے مصنوعات

کی قیمت وصول کرتا ہے۔ پیشین کا جو حصہ فرسودہ ہو جاتا ہے براہ راست اس کی قیمت نہیں لیتا بلکہ مصنوعات کی قیمت سے اس نقصان کی تلافی کرتا ہے۔ تلافی نقصان یا اخراجات پورے کرنے کے لیے اس کی قیمت بڑھا دینا دوسری چیز ہے اور خود پیشین کے ان اجزاء کی جو فرسودہ ہو گئے ہیں قیمت لینا بالکل دوسری چیز ہے۔ کارخانہ دار کا کل پکی صورت میں داخل ہے نہ کہ دوسری میں اگر مطالبات فرسودگی کے نام پر اضافہ شدہ قیمت کو پیشین کے فرسودہ حصے کی قیمت قرار دیا جائے تو اس تجارت میں من فساد پیدا ہو جائے گا۔ کیونکہ وہ فرسودہ حصہ تو معدوم ہو چکا اور صارفین کو نہیں ملا۔ پھر اس کی قیمت لینے کا کارخانہ دار کو کیا حق ہے؟ اس کی بیع تو معدوم کی بیع ہوئی جو شرمناک عمل ہے، کاشت کار کی مثال بات کو اور واضح کر دے گی۔ وہ بیوں کی قیمت ادھر مل دینے والی بات کی قیمت غلہ ہی سے حاصل کرتا ہے یعنی اس کی قیمت ایسی مقرر کرتا ہے کہ اس کے سبب اخراجات پورے ہو کر منافع بھی حاصل ہو سکے۔ مثلاً اس کا اندازہ ہے کہ دس سال کے بعد اسے نئے میل خریدنے پڑیں گے۔ پیشین کے لیے اسے ایک ہزار روپیہ خرچ کرنا پڑے گا تو پیداوار کی قیمت اتنی مقرر کرنے کی کوشش کرے گا کہ اس سے علاوہ دیگر اخراجات کے دس سال کی مدت میں ایک ہزار روپیہ بیوں کے لیے بھی حاصل ہو جائے۔ تو کیا اس کی اس نیت کی وجہ سے بیوں کو مال تجارت قرار دیا جائے گا؟ اسی طرح تجربہ ہے کہ جس سال زلزلہ باری یا پالا گھٹنے یا کسی اور آفت ارضی و سادگی کی وجہ سے فصل خراب ہو جاتی ہے اس میں غلہ گراں ہو جاتا ہے، سبب یہ ہوتا ہے کہ کاشتکار اپنے نقصان کی تلافی بھی غلہ کی قیمت سے کرنا چاہتا ہے۔ ظاہر ہے کہ اس کے قصد کی وجہ سے اضافہ شدہ قیمت کو برادارہ غلہ کی قیمت نہیں سمجھا جاسکتا۔ کیونکہ وہ تو معدوم ہو چکا۔ صارت جو قیمت ادا کرتا ہے وہ صرف اس غلہ کی ہوتی ہے جو اسے مواد میں ملتا ہے اسی طرح کارخانہ دار مطالبات فرسودگی کے نام سے جو اضافہ قیمت مصنوعات میں کرتا ہے اسے پیشین کے فرسودہ حصے کی قیمت نہیں کہا جاسکتا۔ وہ صرف مصنوعات کی قیمت کہی جائے گی۔ اس نیت و اضافہ قیمت کی وجہ سے پیشین کو مال تجارت نہیں قرار دیا جاسکتا اور ان کی مالیت پر کوئی زکوٰۃ فرض نہ ہوگی بلکہ اس کے مصنوعات، مال تجارت میں شمار ہوں گے جن کی مالیت پر حسب قاعدہ زکوٰۃ فرض ہوگی اس سلسلہ میں فقہ حنفی کے مندرجہ ذیل دو مسئلے قابل ذکر ہیں۔ جن سے زیر بحث مسئلہ پر روشنی پڑتی ہے۔

پہلا جزئیہ

واما الاجزاء المذین ليعملن للناس نحو الصباغين والنصارين والمطبايعين اذا اشتروا الصبغ والصباغين والدھن ونحو ذلك مما يحتاج اليه في عملهم هل يهيئ ذلك مال التجارة؟ رد المحتار

عن الوليد بن عمار عن ابي يوسف ان الصباغ اذا اشترى العصفور والزعفران ليصبغ ثياب الناس فعليه الزكوة۔ والحاصل ان هذا على وجهين۔ ان كان شيئاً يبيعه اذا اشترى في المعامل فيه كالصبغ والزعفران والمشمع الذي يبيع به الجلود فان ذلك يكون مال التجارة لان الاجري يكون مقابلته ذاك المثل المثل۔ وذلك المثل المثل قائم فانه من اجزاء الصبغ والمشمع كونه لطيف فيكون هذا التجارة وان كان شيئاً لا يبيعه انما في المعامل فيه مثل الصباغين والاشنان والقلبي والمكثري فلا يكون مال التجارة لان عتباته متكلف ولم ينتقل اشترى الى الثوب المغسول حتى يكون لها۔ حصّة من العوض بل البياض للثوب يظهر عند ذوال اللؤلؤ فلما يخذ من العوض بدل عمله لا بدل هذه الاثاث فلم يكن مال التجارة۔ (رد المحتار ص ۱۳۳ و ۱۳۴)

وہ اہل پیشہ جو لوگوں کے لیے کام کرتے ہیں جیسے رنگینہ، دھوئی، چرم ساز، یہ اگر رنگ، صباغ، تھیل وغیرہ ایسی چیزیں جن کی انہیں اپنے پیشے میں حاجت ہے اس نیت سے خریدیں کہ اس سے کام لیں گے یہ چیزیں ان کی اس نیت سے مال تجارت ہو جائیں گی یا نہیں؟ اس کے جواب میں بشر بن ولید نے امام ابو یوسف سے روایت کی ہے کہ رنگینہ اگر عصفور و زعفران لوگوں کے کپڑے رنگنے کے مقصد سے خریدے تو اس پر ان چیزوں کی زکوٰۃ واجب ہے حال یہ ہے کہ اس مسئلہ کی دو صورتیں ہیں اگر اس طرح خریدی ہوئی چیز ایسی ہے کہ اس کا اثر معمولیہ میں باقی رہتا ہے جیسے رنگ، زعفران چرئی جس سے چمڑا کمایا جاتا ہے تو وہ مال تجارت ہے کیونکہ اس اثر کو اجرت کے مقابلے میں سمجھا جائے گا۔ اور یہ اثر قائم رہتا ہے دہر حال اس صورت میں مال کے بدلے میں چونکہ مال ہے، اس لیے یہ معاملہ تجارت کہا جائے گا۔ اور اگر ایسی چیز ہے جس کا اثر معمولیہ میں باقی نہیں رہتا جیسے صباغین، اشنان، سبزی، گندھک تو یہ مال تجارت نہیں ہوگا کیونکہ اس شے کی ذات تو تلف ہو جاتی ہے اور اس کا اثر دھلے ہوئے کپڑے کی طرف منتقل نہیں ہوا کہ اجرت کا کچھ حصہ اس کے مقابلے میں قرار دیا جائے (اور یہ کپڑے کی سفیدی کو صابون کا اثر نہیں کہا جاسکتا کیونکہ وہ قہریل دھل جانے کے بعد ظاہر ہوتا ہے لہذا پیشہ ور جو عوض حاصل کرتا ہے وہ اس کے کام کا معاوضہ ہے، اس ساکن (صابون وغیرہ) کا عوض نہیں اس لیے اسے مال تجارت نہیں کہا جاسکتا۔

اسے عبادت سے پہلی بات تو یہ معلوم ہوئی کہ تجارت میں برلین کو مال ہونا چاہیے دوسری بات یہ سمجھ میں آئی کہ جب پیشین کا کوئی جز اس کے مصنوعات میں موجود

نہیں ہوتا ہے، یا فقہی اصطلاح میں اس کا کوئی اثر قائم نہ ہو تو یہ نہیں ہوتا تو پیشین کو مال تجارت نہیں کہا جاسکتا اور اس پر زکوٰۃ واجب نہیں ہوگی۔ بلکہ اسی کے مصنوعات پر ہوگی۔

دوسرا جزئیہ

واما آلات الصناع وظروف الامتعة التجارة لا تكون مال التجارة لانها لا تباع مع الامتعة عادة۔ وقالوا في الخاس الدواب اذا اشترى للمقاومة لجلال البراءة۔ انما ان كان يباع مع الدواب عادة يكون للتجارة لانها معدة لها۔ وان كان لا يباع معها ولكن تمسك وتنفذ بها الدواب فهي من الات الصناع۔ فلا يكون مال المتجارة اذا لم ينو المتجارة عند شرائها۔ (حوالہ بالا)

لیکن صناعات کے آلات اور تجارتی مال رکھنے کے ظروف (باردانہ) کو مال تجارت میں شمار نہیں کیا جائے گا۔ کیونکہ یہ چیزیں عادتاً مال تجارت کے ساتھ فروخت نہیں کی جاتیں۔ فقہانے کہا ہے کہ مویشیوں کا بیوپاری جب بہت سی لگائیں، جھولیں اور غدرے خرید کر رکھے تو یہ مال تجارت ہوگا یا نہیں؟ اس کا جواب یہ ہے کہ اگر یہ چیزیں عادتاً چوپاؤں کے ساتھ فروخت ہوتی ہیں تو مال تجارت شمار ہوں گی۔ کیونکہ وہ تجارت ہی کے لیے رکھی گئی ہیں اور اگر مویشیوں کے ساتھ فروخت نہیں ہوتیں بلکہ وہ بیوپاریوں کے پاس رہتی ہیں۔ اور ان سے مویشیوں کے باندھنے اور محفوظ رکھنے کا کام لیا جاتا ہے تو ان کا شمار 'آلات صناع' میں ہوگا مال تجارت میں نہ ہوگا جبکہ خریداری کے وقت تجارت کی نیت نہ کی ہو۔

پیشین کا مسئلہ اس عبارت سے بھی صاف ہو جاتا ہے۔ زیر بحث مسئلہ میں ان کی خریداری کے وقت ان کی نیت تجارت کی نہیں ہوتی نہ عادتاً وہ مصنوعات کے ساتھ فروخت کی جاتی ہیں پھر انھیں مال تجارت کس طرح کہا جاسکتا ہے۔ اور ان پر وجوب زکوٰۃ کی کیا وجہ ہے؟ ان سب امور سے قطع نظر زیر بحث مسئلہ میں اگر مویشیوں کو صرف ذریعہ پیداوار ہونے کی وجہ سے مال تجارت قرار دیا جائے تو مندرجہ ذیل صورت میں دینی کتابوں کو بھی داخل کرنا پڑے گا۔

ایک صاحب علم تصنیف و تالیف کر کے اور انھیں طبع کر کے نفع اٹھاتا ہے، یہ یقیناً تجارت ہے اور ان کتابوں پر زکوٰۃ واجب ہے جن کی وہ تجارت کرتا ہے اس کے ساتھ یہ بھی فرض کیجئے کہ اس کے پاس ایک ذخیرہ دینی کتب کا موجود ہے جس کی قیمت کا ایک لاکھ روپیہ ہے انھیں کتابوں کی امداد و اعانت سے وہ تصنیف و تالیف کا کام انجام دیتا ہے گویا ذخیرہ کتب بواسطہ تالیف و تصنیف اور طباعت و شاعت حصول منافع کا ذریعہ بنتا ہے۔ اگر مندرجہ بالا حالت عدہ تسلیم کر لیا جائے تو اسے

مسلم قومیت یا پاکستانی؟

محمد اسلم مانا، جنرل سیکرٹری مرکز تحقیق مسیحیت، ملک پارک، شاہدہ لاہور

راقم الحروف کے دیرینہ مشفق اور مکرم و محترم مولانا مجاہد حسین نے خدام الدین مجریہ ۱۶ مارچ کے ادارہ میں پاکستان کے ایک اساسی نظریہ پر قلم اٹھا کر مادر وطن کے ارباب فکر کو بجا طور پر چھوڑا ہے اور یہ کہ ایک لفظ غور و تدبر کی دعوت ہے جو ہے۔ مقام صد افسوس ہے کہ قیام پاکستان کے بعد پاکستان کے اساسی نظریات کو پس پشت ڈال دیا گیا۔ قومیت کے صحیح مفہوم اور جامع مفہوم کے عدم تعین اور اس کی حفاظت سے غفلت مشرقی پاکستان کو لے ڈولی اور مغربی پاکستان کی نیا اسی فکری اور نظریاتی انتشار کے کوفان میں ڈنگا رہی ہے جب معاہدہ کرام تشخص مرعنی کی طرف توجہ نہ دیں تو مرعنی کی حالت وہی ہوتی ہے جس سے بچے کچھ پاکستانی دوچار ہیں۔ بہر حال اپنا بھی تو غور و چلن ہے قلم پر

برصغیر میں یہ مسئلہ خصوصی توجہ کا محتاج ہے اس کا انداز بڑا زالا اور نازک ہے۔ ہم اپنے حقیر اور خفق سے مطالعہ کی بنا پر اس مسئلہ کے تمام ضروری پہلوؤں کا جائزہ لینے کی کوشش کریں گے۔ دلائل و ثبوتی الا بالہ۔

قومیت پرستی کی ابتداء

مذہب قیوم سے ہی اتحاد و اتفاق کا ایک عظیم اور مضبوط ترین عنصر رہا ہے۔ دو جہد میں یورپ مذہب کی گرفت سے آزاد ہوا تو عوام کے دل بیٹھنے کے لیے دوسرے امور کی تلاش شروع ہوئی۔ چنانچہ لوگ نسل و وطن رنگ، مشترکہ تاریخی، سیاسی، ثقافتی اور تہذیبی روایات یا زبان وغیرہ کی بنا پر اکٹھے ہونے لگے۔ ان سب یا ان میں سے ایک امر کی بنا پر مجتمع ہونے والا انسان گروہ قومیت NATIONALITY کہلایا اس طرح اکٹھے ہونے کے جذبہ کو قومیت پرستی یا قوم پرستی NATIONALISM کا نام دیا گیا ہر قومیت کے لیے آزاد اور خود مختار ریاست SOVEREIGN STATE کا حصول اصول قرار پایا کسی قومیت کو ریاست نصیب ہو جائے تو اسے قوم NATION کہتے ہیں۔ آہستہ آہستہ یہ جذبہ جنون کی شکل اختیار کر گیا۔ تنگ نظری، علیحدگی پسندی اور قومی برتری کا فلسفہ نسل انسانی میں پھوٹ اور جنگ و جدال کا موجب بنا مورخین کا اتفاق ہے کہ ۱۵۰۰ء کی دہائی انانگلس کے بعد یورپ میں ہونے والی تمام حبیب جنگوں کی بنیادیں قوم پرستی ہی تھیں اس دور میں دی آناؤڈ نے قومیت پرستی کو نسل انسانی کے لیے "طاعون" قرار دیا

THE NEW NATIONALISM BY LOUIS LANSMAIR 1940, P.2.

چاؤک صاحب لکھتے ہیں "قوم پرستی کا منبع ایسے افراد اور اشیاء کی مخالفت یا نفرت ہے جو اپنی یا نانا فوسس ہوں"

THE NATIONALITIES OF EUROPE BY MAURO CHAOWICK. 1945 P.3

مذہب اور قومیت

تحریر: اچیلے علوم نے پاپائیت کے دتار کو سخت دھچکا لگایا۔ پروٹسٹنٹ ازم، جمہوریت، حریت فرد اور آزادی فکر ایسی تحریکوں اور صنعتی اور معیشتی انقلاب نے لوگوں کو فکر و نظر کی نئی مہمیں سمجھائیں جس نے مسائل پیدا کئے۔ عیسائیت جنہیں سلجھانے میں ناکام رہی ان تمام امور نے لوگوں کو مذہب اور خدا سے دور کر دیا اگر کسی کو مذہب سے واسطہ رہی گیا تو فقط ذاتی حد یا گرجا گھر جانے تک فی زمانہ دیا مغرب میں زندگی کے تمام شعبوں میں مذہبیت یا سیکولر ازم SECULARISM کا دور دورہ ہے مذہب کو قوم پرستی سے دور کا بھی علاقہ نہیں رہا۔ وہاں مذہبی اختلافات اگر ہوں بھی تو قومیت پرستی کے جذبہ سے دب جاتے ہیں ایسے نظریات سے مرعوب نہ ہونے کہا "مشرع جاح کا مطالبہ ایک نئے نظریہ پر مبنی تھا کہ برصغیر میں ہندو اور مسلمان دو مختلف اقوام ہیں جن میں نہیں ملتا کہ اس طرح برصغیر میں وہی قومیں کیوں تھیں؟ کیونکہ اگر مذہب قومیت کی بنیاد بن سکتا ہے تو پھر ہندوستان میں بہت سی اقوام ہیں جنہیں قوم کی تعریف مشکل ہے۔

C NEHRU — THE FIRST SIXTY YEARS EDITED BY DOROTHY NORMAN 1965 VOL. I. P. 515

تاہم ماہرین علم سیاسیات مذہب کو قومیت پرستی کا ایک عامل مانتے ہیں۔ پروفیسر لکڑاؤسٹ نے لکھا ہے "جو لوگ بالعموم ایک ہی نسل، علاقہ، زبان، مذہب اور روایات رکھتے ہیں، ان کے روحانی جذبہ یا اصول کو قومیت کہتے ہیں۔

PRINCIPLES OF POLITICAL SCIENCE BY R. N. GILCHRIST: 1957. P. 261 — امریکی انسائیکلو پیڈیا ریفرنڈم ہے "قوم افراد کا وہ مجموعہ ہے جو سیاسی نسل، مذہبی، ثقافتی، لسانی، تاریخی اور خاص کر مشترکہ نسب یا کم از کم اس پر اعتقاد رکھتے ہیں" اس میں متحدہ ہوں (مطبوعہ ۱۹۴۹ء) صفحہ ۴۹ مذہب، تو بڑی اونچی نشے ہے فضلاء کے نزدیک تو قومیت پرستی کے لیے کسی بھی عنصر کی ضرورت نہیں ہے چنانچہ لکھا ہے "قوم پرستی ایک ذہنی کیفیت ہے جو اکثر اور بعضاً

سہکاری اور پائپرٹ پر ایگزٹہ سے پیدا کی جاتی ہے (امریکی انسائیکلو پیڈیا ریفرنڈم ۱۹۵۵ء) بڑے بڑے مذاہب یا مذہبیں مشرق میں آج بھی مذہب کو بڑی وقت حاصل ہے۔ اور مذہب قوم پرستی کا اہم اور طاقتور ترین عنصر ہے۔ ہولڈرٹس لکھتے ہیں "مشرق میں مذاہب قومیتوں کا معیار ہیں برصغیر کے سات کروڑ مسلمان (یہ تعداد ۵۲ سال پرانی ہے) کئی لحاظ سے ایک قوم ہیں۔ انتظامی معاملات میں گورنمنٹ ہند کو ہمیشہ سے ہی مسلمانوں کا ایک جدا فرقہ کے لحاظ سے خاص خیال رکھنا پڑتا ہے جن کے مفادات دیگر آبادی سے ممتاز اور اکثر مختلف ہیں" PEOPLES AND PROBLEMS OF INDIA BY SIR T. W. HOLDERNESS 1923 P. 127

برصغیر میں تو مذاہب کو قومیت پرستی کے ایک خصوصی عنصر کا درجہ حاصل ہے اور اقوام میں تو تفریق و تماثلت کی بنا مذہب ہی ہے۔ کوشک نے لکھا بھی ہے "ہندو مسلم دشمنی صدیوں پرانی ہے" THE CONGRESS IDEOLOGY AND PROGRAMME BY P. D. KUSHIK 1964. P. 303

بالفرض مذہب میں مذہب قومیت پرستی کی بنیاد نہیں بھی رہا تو اس کا مطلب یہ ہو کر نہیں ہے کہ ہم خواہ مخواہ مغرب کی اندلی تقلید میں مذہب کو بیجا و ماننے سے انکار کر دیں۔ سر رابندر ناتھ ٹیگور نے یہ لحاظ آپ زور کے ساتھ لکھے جانے کے قابل ہیں: "ہمیں برصغیر میں یہ چیز اپنے اذہان میں رکھنی چاہیے کہ ہم دوسروں کی تاریخ مستعار نہیں لے سکتے اور اگر ہم دوسروں کی تاریخ مستعار لے لیں تو اپنا ہی لگا گھونٹیں گے اور خود خستے متزاورت ہوں گے اور اگر تم ایسی چیزیں مانگے ہیں تو گے جو تمہاری زندگی سے متعلق نہیں ہیں۔" وہ تھارن انڈی کو کچل کر رکھ دیں گی۔ NATIONALISM BY SIR RABINDRANATH TAGORE: 1920, P. 102

مسلم قومیت اور اسلام

لفظ قومستان پاک میں بار بار استعمال ہوا ہے وہاں اس سے مطلب صرف وہ لوگ ہیں جو ہندو کے قبیلہ یا علاقہ سے متعلق اور اللہ تعالیٰ کے پاک بنی کے مخالف تھے قوم نے لفظ کو جدید اور جدید حیثیت صرف جدید دور میں ملی ہے جن معنوں میں قوم ایک جدید اصطلاح ہے قرآنی مجید نے اس کے لیے لفظ "ملت" استعمال کیا ہے یعنی جو لوگ اللہ تعالیٰ کے فرستادہ نبی کی دعوت کو قبول کر لیں ایک



اکبر

اے وطن ہو مبارک تجھے ہم رہنوی !!
 دھل گئی تیرے چہرے کی دھول اے وطن !
 تیرے گلشن میں کلیاں بہکنے لگیں !
 مسکراتے لگے ہر سو پھول اے وطن !
 تیرے مشرق سے سورج طلوع ہو گیا
 اپنے تاریک آسمان بھول اے وطن !

دیکھ فرزند تیرا بنام خدا
 جام ساقی کوثر سے محسوس ہے
 ہاتھ میں قوتِ ذوالفقار ہے
 نور ایمان سینے میں مستور ہے
 سر پہ تیلی پہ ہے اور کفن ووش پہ
 عرصہ دھریں آج منصور ہے

دیکھ فرزند تیرا جری، صفِ شکیں
 عظمتِ آدمیت بڑھانے لگا،
 تیرے دہقان کے جھونپڑے کا دیا
 اپنے خونِ جگر سے جلانے لگا
 لے کے عدل و مساوات کا وہ علم
 فرقِ بندہ و آقا مٹانے لگا

دیکھ فرزند تیرا، میرا ہمنام
 ولولہ جس نے ملت کو تازہ دیا،
 جس نے بھر دی ستاروں سے محنت کی ٹانگ
 جس نے مزدور کا چاکرِ امان کیا
 وہ تری عظمت و برتری کا نشان
 جس نے تجھ کو، مجھے سب کو آئین دیا

ملت بن جاتے ہیں۔ بجملات قوم ملت کی بنیاد فقط فکری اور نظری اتحاد ہے۔ چنانچہ لیگور نے موازی سوئیٹھی پیسے بیچ کر کسے کہ کسی قوم میں محض سیاسی یا تجارتی بنیاد پر اتحاد پیدا نہیں ہو سکتا۔ نگر دھل کے علمبردار ہمیشہ روحانی اتحاد تلاش کرتے اور اسی کی تبلیغ کرتے ہیں (صفحہ ۱۰۴) ملت اسلامیہ نسل، نسب، خون، رنگ، زبان، وطن، علاقہ، علاقائی تاریخ، تہذیب، ثقافت اور مشترکہ روایات جیسی غرائز کے قطع نظر عقائد کے اشتراک سے مرکب ہے۔ مملوہ اسلام کی ایک خصوصی غرض ہی انسانیت کے روشن چہرے کو ان بدنامیوں سے پاک کرتا ہے۔ ایک مورخ اس عظیم حقیقت کو یوں بیان کرتے ہیں۔ اسلام نے دنیا کو اخوتِ انسانی کا بھولا ہوا سبق پھر سے یاد دلایا۔ (A HISTORY OF SPAIN BY HAROLD LIVERMORE 1958 P. 66) مذکورہ غلام کی بنا پر بنی نوع انسان کو چھوٹے چھوٹے مختلف اور باہم متضارب گروہوں میں بانٹا تو جاسکتا ہے لیکن ایک عالمی تہذیب اور عالمگیر قومیت کا خواب جس ملت اسلامیہ ہی کی بنیادوں پر ممکن ہے۔

مسلمان ایک قوم ہیں

پروفیسر گلکرائسٹ لکھتے ہیں اسلام زبردست قوم پرستی کا حامل ہے (INDIAN NATIONALITY BY R.M. GILCHRIST 1919 P. 128) انٹرنیشنل مشنری کونسل کے چیرمین جناب موٹ صاحب مسلم قومیت کو خراج تحسین پیش کرتے ہیں (۱۹۲۱ء) کی مردم شماری کے مطابق برصغیر میں ۳۳۳ د ۶۸۷۷۳۵ مسلمان آباد ہیں۔ تعداد اور اختلاف کے لحاظ سے یہ مسلمانوں کا عظیم ترین گروہ ہے۔ یہاں مختلف نسلیں اور نسل آباد ہیں، عرب، ایرانی، تورانی اور منگول، انڈو آریں اور دراوڑ نسلوں کے ساتھ مخلوط ہیں۔ سنی، شیعہ، وہابی، جدید معتزلی اور احمدی سب موجود ہیں۔ لیکن تمام اختلافات کے باوجود یہاں وہ ثقافتی ہم آہنگی موجود ہے جو اسلام کا طرہ امتیاز ہے فکری لحاظ سے سب کا نقطہ نگاہ ایک ہی ہے (THE MOSLEM WORLD OF TODAY BY JOHN R. MOT 1925 P. 1)

ہندو مسلم قومیت

گلکرائسٹ صاحب لکھتے ہیں "قوم پرستی ہندو ازم کے بے ایک نیا خیال ہے۔ اسلام زبردست قومیت پرستی کا حامل ہے۔ ہندوؤں کی قومیت پرستی سے کوئی علاقہ نہیں۔ زیادہ سے زیادہ اتنا کہا جاسکتا ہے کہ ہندو قومیت پرستی ابتدائی مراحل میں ہے اسے ان رکاوٹوں کو دور کرنا ہے جو اسلام میں نہیں ہیں اور اسلام کی سیاسی تکلیف پہنچنے کے لیے اسے ان دشمنیوں کا مزدور مدد کرنا چاہیے۔ اندرین حالات ہندو قومیت پرستی ہندوستانی قومیت پرستی یا اسلامی قومیت پرستی سے بالکل جدا چیز ہے" (صفحہ ۱۲۸) (باقی صفحہ ۱۴ پ)

غیر مسلم بھی حضور کو رحمتہ للعرب تسلیم کرتے تھے

آپ رحمت للعالمین تھے

ملا واحدی کے قلم سے

جہاں تک ملک عرب کا تعلق ہے تمام باخبر اور منصف مزاج غیر مسلم بھی حضور سرور کائنات صلی اللہ علیہ وسلم کو رحمتہ للعرب تسلیم کرتے ہیں تیس سال کی قبیلہ مدین میں حضور نے عرب میں جو مقدس اور مبارک انقلاب پیدا کیا تھا اسے جاننے کے بعد ایک شریف انسان اس انقلاب کے لانے والے کو رحمت کے سوا کیا کہہ سکتا ہے کہ وڑوں دیوانوں کو فرات اور جابلوں کو عالم بنانا کہ وڑوں ناشتوں کو شائستگی اور بد اخلاقوں کو اخلاق سکھانا رحمت نہیں تو کیا ہے لیکن رحمتہ للعالمین اسی اللہ علیہ وسلم کو صرف مسلمان مانتے ہیں۔

جنہوں نے انقلاب عرب کی تاریخ پڑھی ہے اور جو حضور (صلی اللہ علیہ وسلم) کو عرب کے حق میں رحمت سمجھتے ہیں وہ کامیاب انسان سوچتے کہ اپنے کو گندگیوں اور برائیوں سے پاک کر دینا بھی تو پڑوسی کے لیے رحمت ہوتا کہ تہا ہے۔ پھر جس ذات اقدس نے اپنے ملک کو گندگیوں اور برائیوں سے پاک کیا وہ اپنے چاروں طرف کے ملکوں کے لیے رحمت کیوں نہ تھا۔ جس چیز کو حضور (صلی اللہ علیہ وسلم) نے اپنے ملک کے واسطے پیش فرمایا اور جسے اس ملک کے لیے رحمت قرار دیا جائے اس کو تو چاروں طرف پہنچا گیا تھا حضور صلی اللہ علیہ وآلہ وسلم نے قومیت کو اپنے ملک میں محدود نہیں رکھا۔ یہ نہیں کہا کہ عرب سب سے غیریت برتیں۔ سب کو ذلیل سمجھیں، سب کے دشمن بن جائیں۔ نبی اکرم صلی اللہ علیہ وسلم نے قومیت کی بنیاد وطن، رنگ، نسل اور زبان وغیرہ کی بجائے عقیدے اور آئینہ یوحی پر قائم فرمائی کبھی آدم کے بیٹے صدق دل سے آدم کی روح کو غمش کرنے کا ارادہ کریں گے۔ کبھی روز روز کی جنگوں سے تنگ آکر دنیا ایک دوسرے سے صلح پر آمادہ ہوگی۔ کبھی ملکوں کی حد بندیاں گھروں اور محلوں اور شہروں کی حد بندیاں رہ جائیں گی۔ جس طرح ایک گھر کا رہنے والا اپنے گھر والوں سے خصوصیت برت کر برادر کے گھر والوں کا بھی بھائی ہو سکتا ہے جس طرح ایک محلے کے لوگ اپنے محلے کے لوگوں کو اہمیت دے کر دوسرے محلے والوں کے بھی دست

بن سکتے ہیں۔ اور جس طرح ایک دیہی و دیہیت کا عاشق ہونے کے باوجود لکھنوی اور لاہوری کو اپنا عزیز کہہ سکتا ہے۔ اسی طرح ملکوں کے آپس کے سلوک کا دور آنے لگا جو الجھڑا بآنا دکھائی دیتا ہے تو پھر اس اسلامی تحریک کی قدر ہوگی۔ کہ بنی آدم ایک قوم ہیں وہ کسی گھر کسی محلہ کسی شہر اور کسی ملک میں رہتے ہوں، اسلام فلاح انسانی کا چشمہ رواں ہے۔ اسلام نے پہلے عرب کو سیراب کیا اور پھر آگے بڑھنا چلا گیا۔

عرب کے کل قبیلے ایک دوسرے کے بہری تھے حضور (صلی اللہ علیہ وسلم) نے انہیں شہر و شجرہ کر دیا۔ قبیلوں کا اتحاد ہی تو تھا جس نے قبیلوں کے مجموعہ میں وہ اوصاف رونما کیے۔ جس کی بنا پر حضور اکرم صلی اللہ علیہ وسلم کو رحمتہ للعرب مانا جاتا ہے۔ پھر بھی اتحاد اگر ملکوں ملکوں میں ہو جائے تو عالم انسانیت کے لیے کتنا مفید ہے لہذا ملکوں ملکوں میں اتحاد کرانے والے کے رحمتہ للعالمین ہونے میں کیسے کلام کیا جاسکتا ہے حضور اکرم (صلی اللہ علیہ وسلم) نے فرمایا اکیلا میں ہی اللہ کا رسول اور پیغمبر نہیں ہوں۔ فلاں فلاں جن کے نام تم نے

سنے ہیں اور جن کے نام دور ہونے یا پرانے ہو جانے کے سبب تم تک نہیں پہنچے سب رسول اور پیغمبر تھے۔ دنیا کا کوئی قریہ اور گوشہ نبی سے محروم نہیں چھوڑا گیا۔ مسلمانوں کو اجازت نہیں ہے کہ دوسروں کے کسی بزرگ کو برا بھلا کہیں۔ مبادا وہ بزرگ نبی ہو۔ یہ تعلیم رحمتہ للعالمین کے علاوہ بھی کسی کی ہو سکتی ہے کیا یہ حضور اکرم (صلی اللہ علیہ وسلم) کی رحمتہ للعالمین کا بین ثبوت نہیں ہے کہ حضور اکرم (صلی اللہ علیہ وسلم) نے اپنے امتیوں کے دلیں دوسروں کے پیشواؤں کی الفت کے جذبات بھر دیئے ہیں۔ کسی ملک سے کسی قوم سے، کسی قوم کے پیشواؤں سے، کسی قوم کے خود ساختہ معبودوں سے کیا بڑا دکھنا چاہیے۔ اسے حضور صلی اللہ علیہ وسلم کی تعلیمات میں تلاش کیجئے اور پھر دیکھئے کہ حضور نبی کریم صلی اللہ علیہ وسلم رحمتہ للعالمین ہیں یا نہیں۔

بعض غیر مسلموں کا خیال ہے کہ اسلام جس قومیت کا مدعی ہے وہ حب وطن کے منافی ہے خدا جانے دوسرے سے محبت کے معنی کہاں سے لے لیے گئے ہیں کہ انہوں نے محبت نہ کی جائے۔ اسلام دین الفطرت ہے۔ فطرت کے خلاف حکم نہیں دے سکتا۔ فطرت کا تقاضا ہے کہ اپنے ملک سے کیا پہلے تو خاص اپنے گھر سے محبت کی جائے، گھر کے بعد اپنے ملک کا نمبر آتا ہے اور باقی دنیا اپنے ملک کے بعد ہے۔ اسلام نے تو حب وطن کو جزو ایمان بنایا ہے۔ ان رحمتہ للعالمین یہ نہیں چاہتے کہ وطن کی محبت اور وطن کی صنعت، تجارت اور دولت بڑھانے کے جوش میں عام انسانیت کو بھلا دیا جائے۔

اس سے کون انکار کر سکتا ہے کہ رحمتہ للعالمین کی بعثت کے وقت انسان کی بڑی ہی ذلیل حالت تھی انسان کا مجد و شرف ممکن ہے کبھی پہلے قائم رہا ہو لیکن اس وقت انسان دنیا بھر میں یا خدا تھا یا غلام۔ انسان کہیں نہیں تھا رحمتہ للعالمین نے اننا بشر متسلک کا اعلان کر کے انسان کی خدائی کا خاتمہ کر دیا۔ اور غلام جیسی جھڑت بلال رضی اللہ عنہ کو حضرت عمر رضی اللہ عنہ جیسے جلیل القدر شخص سے آقا کہلا کر غلامی کی جڑیں کھوکھلی کر ڈالیں۔ یہ مسلمہ حقیقت ہے کہ حضور اکرم (صلی اللہ علیہ وسلم) نے برہمنوں کو جس طرح توڑ مروڑ کر رکھ دیا ہے اس میں شان رحمتہ للعالمین کوٹ کوٹ کر بھری ہوئی تھی۔ بات بات پر غلام آزاد کرانا، موقع موقع پر غلاموں کے ساتھ اچھے سلوک کی تاکید، غلاموں کو لشکریں کا سردار بنانا، غلاموں کو امراء و رؤسا اور خود اپنے کنبے کی بیٹیاں دلوانا، غلاموں کو نماز میں برابر کھڑا کرنا۔ ان باتوں میں کیا چیز پوشیدہ تھی یا برہمنوں کی حمایت یا برہمنوں کی فروشی کا غلامانہ و غلامانہ استیصال جو ذات پات کے تفاخر کو مٹانے کے لیے کہہ دیا ہو کہ صرف ایمان اور عمل وہ چیز ہیں جن سے انسان عزت کا مستحق ہوتا ہے وہ غلاموں کو کس طرح جائز سمجھے گا۔

رحمتہ للعالمین کو معروف غلامی ہی سے پرہیز نہیں تھی۔ حضور صلی اللہ علیہ وسلم نے ایک وہ غلامی کا بھی قلع قمع کر دیا۔ جو ہر آزاد عورت کو جس کی کرنی پڑتی تھی۔ صرف شوہر کی غلامی نہیں بلکہ غلامی، بیٹے کی غلامی، خاندان کے تمام مردوں کی غلامی، ہر آزاد عورت کو عمر کے مختلف مرحلوں میں بھگتنی ہوتی تھی رحمتہ للعالمین نے اس غلامی سے عورت کو نجات دلائی۔ اسی عورت کو جس کی باہر قریب قریب اس زمانے میں حکماء اور خلاء کی ایک کانفرنس غور کرتے کرتے ازراہ عنایت اس پیغمبر پر پہنچی تھی کہ عورت میں بھی مرد کی سی روح ہے جو

عورت بھڑوں اور بکریوں کی مثل ورثے میں تقسیم ہوا کرتی تھی اسے رحمتہ للعالمین نے مرد کے تحت پرلا بٹھایا۔ اور ہن لباس لکھو وانتم لباس لھن فرما کر برابری کی انتہا کر دی۔

ایک اور غلامی کا انسداد کیا۔ اس غلامی سے آقا مرد بھی بچے ہوئے نہیں تھے۔ یہ خیال کی غلامی تھی۔ کوئی انسان اپنے دماغ کا مالک نہ تھا۔ عربوں کے سردار، یہودیوں کے اجار، عیسائیوں کے پادری اور ہندوؤں کے پنڈت سفید و سیاہ پرقا بعض تھے اور انسانوں کو کٹ پٹیوں کے مانند بچاتے تھے۔ افراد یا اشخاص کا خاندان یا قبیلہ سے الگ وجود نہ تھا۔ رحمتہ للعالمین پہلی سستی میں جنہوں نے فرد کی اہمیت تسلیم کی۔ اس کی فردیت اور شخصیت کو اتنا بھارا، چمکایا اور بڑھایا کہ اس پر مذہبیت کی بنیادیں رکھ دیں۔ اور تشریف شائستگی کی ہر اینٹ کو اس کی جگہ مضبوط و مستحکم کر دیا۔ ہر فرد اور ہر شخص کو الگ الگ اس قابل بنا دیا کہ دوسرے افراد و اشخاص کے ساتھ مل کر کام کرے تاکہ صحیح اور سچا جلال جہوریت نمودار ہو۔ رحمتہ للعالمین نے ہمارا اور پانی کی طرح انسان کے لیے آنا دی عام کر دی۔ رحمتہ للعالمین نے بادشاہوں کی خدائی اور راہبوں کے فریب و دھوکے کا پردہ چاک کر دیا اور مومن قوتوں کے آگے جھکنے والوں کو پیغام دیا کہ تم اللہ کے سوا کسی کی اطاعت مت کرو۔ اللہ اور بندے کے درمیان نہ راجہ حائل ہے نہ پروردگار نہ چاند سورج حائل ہیں نہ پہاڑ اور سمندر۔

رحمتہ للعالمین نے سمجھایا کہ قیادت و سعادت کے لیے نسلی تفوق ہرگز ضروری نہیں ہے۔ جملہ انسان بہ اعتبار پیدائش یکساں ہیں جملہ انسان ایک مرد اور ایک عورت کی اولاد ہیں معزز و مکرم وہ ہے جس میں ذاتی جوہر ہوں اور سب سے بڑا جوہر تقویٰ ہے۔

رحمتہ للعالمین ہی کے ذریعے یہ حکم ہمیں ملا ہے کہ معاملات باہمی مشورے سے طے کرنے چاہئیں واحد شخص کا حکم نہیں چلنا چاہیے۔ رحمتہ للعالمین نے پہلی مرتبہ دنیا کو جتایا کہ افراد کی ضروریات اور افراد کی نشو و نما معاشرے کے ذمہ ہے۔ ترقی یافتہ اور مردہ الحال ساری قوم کو ہونا چاہیے چند افراد کو نہیں۔ چند افراد کا ذرائع پیداوار پر قبضہ جما لینا دوسروں کی محنت کے ماحصل سے دولت مند بن جانا اور دولت پر سانپ بن کر بیٹھنا تینوں سے حرکتیں عظیم ترین جرائم ہیں۔ ایسی دولت آتش جہنم میں تپائی جانے کی اور دولت جمع کرنے والوں کی پیشانیاں اور پیمپٹیں اور پہلو اس سے داغے جائیں گے۔

اسلام ماضی ہی کا مذہب نہیں مستقبل کا بھی مذہب ہے۔ جس ڈگر پر حضور سرور کائنات

نے دنیا کو چودہ سو برس قبل ڈالا تھا اس ڈگر پر آج خود بخود دنیا آ جاتی ہے۔ جو باتیں چودہ سو برس قبل نہی اور عجیب تھیں انہیں آج سمجھنا آسان ہے اور جو جوں جوں زمانہ گزرے گا انہیں اور زیادہ سمجھا جانے لگے گا۔ کاش ہم مسلمانانہ نمونے کے مسلمان بن جائیں۔ ہماری بے راہروی نے اسلام کو بڑا نقصان پہنچایا ہے۔

درود پڑھیے اور سلام بھیجئے ان پر جو تئیس سال میں اتنا کام کر گئے کہ اتنا کام صدوں میں ہونا ممکن نہیں تھا۔ اور ایسا کام کر گئے کہ ساری دنیا کا زاویہ نگاہ بدل ڈالا۔

آج کے مسلمانوں کو مت دیکھئے۔ آج کی پوری دنیا کو قرآن کی کسوٹی پر کسئے اور قرآن سے قبل کی دنیا کا جائزہ لیجئے۔ دنیا اس بہاؤ میں بہتی نظر آئے گی۔ جسے حضور سرور کائنات صلی اللہ علیہ وآلہ وسلم نے بہایا تھا۔ حضور سرور کائنات صلی اللہ علیہ وسلم دنیا کے لیے علم و عمل کے نئے سرچشمے کھول گئے ہیں اور دنیا کو غور و خوض کی بالکل نئی شاہراہیں دکھا گئے ہیں۔ انسان اور انسانیت کی ترقی کی وہ کون سی چیز ہے جس کی ابتدا حضور نے نہیں کی۔ غلامی کا سید باب سب سے پہلے حضور (صلی اللہ علیہ وسلم) کے ہاتھوں ہوا۔ سرمایہ دارانہ نظام سب سے پہلے حضور نبی اکرم صلی اللہ علیہ وسلم کے ہاتھوں مثالی نسل اور جغرافیائی امتیازات کا سب سے پہلے آپ ہی نے خاتمہ کیا۔ اکتاب علم کی طرف سب سے پہلے حضور نبی اکرم صلی اللہ علیہ وسلم نے متوجہ فرمایا۔ دنیا کو ایک مرکز پر آنے کی سب سے پہلے آپ نے دعوت دی وغیرہ وغیرہ۔

جذبات کو تھوڑی دیر کی چٹھ دے دیجئے اور طالب علم کی طرح حضور صلی اللہ علیہ وسلم کی تعلیم کا اور آپ کی زندگی کا مطالعہ کیجئے۔ حضور نبی اکرم صلی اللہ علیہ وسلم ہمیں وہ مسلک عطا کر گئے ہیں جس کا خلاصہ باہمی مساوات، باہمی تعاون اور عالمگیر اخوت ہے اور جس نے دنیا اور آخرت میں سنگم پیدا کر دیا ہے۔ حضور اکرم (صلی اللہ علیہ وسلم) نے ولایتی بادشاہت اور پاپائی قسم کی مذہبی پیشوائی کی جڑیں اس وقت کھودیں جب ان باتوں سے کوئی واقف نہیں تھا۔ حضور نبی اکرم صلی اللہ علیہ وسلم اور آپ کی تربیت کی جوئی جماعت نے اپنی بجا اللہ کی حکومت قائم کی تھی۔ بقول ایک اور پیر صنف کے لفظ ”اسلام“ میں تمام فرائض انسانیت سمیٹ دیے گئے تھے۔

بقیہ۔ مسئلہ قومیت

پروفیسر صاحب طویل بحثوں کو ان الفاظ پر ختم کرتے

ہیں۔ جو کچھ میں نے کہا ہے وہ اس امر کی وضاحت کے لیے کافی ہے کہ ہندوستانی قومیت اور ذات کی تقسیمات ایک دوسرے سے مختلف ہیں۔ ایک اتحاد کا مظہر ہے۔ دوسرا جدائی کا۔ تاریخ میں ذات اتحاد کا ایک عظیم ترین وسیلہ ہے لیکن اس کے ساتھ برصغیر سے اس قدر تقسیمیں منسلک ہیں کہ اس وقت کا کوئی امکان نہیں۔ جب برصغیر میں صرف ایک ذات۔ ہندوستانی ہوگی تو ایک قوم کی تعمیر کے لیے ہندومت کو نہ صرف اپنی تقسیموں کے نظم مندل کو کسے ہیں بلکہ اسلام عیسائیت اور دیگر مذاہب کے ساتھ اتحاد بھی پیدا کرنا ہے۔ ایضاً یہ ایک تاریخی امر ہے کہ جب ہندو خود ہی ایک قوم نہیں ہیں تو ہندو مسلم قومیت ایک دھم ہے۔ مسلمان ہندو مسلم قومیت سے قطعی انکاری تھے۔ ناز نے لکھا ہے ”قوم پرستی“

محض ہندوؤں کا خیال تھا THE UNITED STATE AND INDIA AND PAKISTAN BY W. NORMAN BROWN 1963 P. 127

کوشک نے ہندو ازم کے حیا اور اساتذہ کی تحریکوں کا ذکر کر کے لکھا ہے ”ان امور نے مسلمان قومیت پرستی کی تحریک کے دور رس کے رجحانات کو تقویت پہنچائی“ (صفحہ ۲۹۵) گیارہویں ایسے مباحثہ میں سید شمس ہندوستان میں بھی قومیت پرستی کا جذبہ پیدا نہیں ہوا۔ (صفحہ ۱۳)

خلاصہ بحث

یہ کہ اگر ہم وطنیت کو معیار قومیت قرار دیں تو اس طرح مسلمان اور کفار و مشرکین سبھی ایک قوم بن جاتے ہیں جو پاکستان کے اساسی مندرجات کے خلاف اسلامی تعلیمات کے منافی اور یکے کے پاکستان کو بھی ٹکڑے ٹکڑے کرنے کے مترادف ہے لہذا پاکستانی قومیت کی نظریہ مردود ہے۔ راجپوت، پٹھان، بلوچی، سندھی، دھولی، کھمار، موچی وغیرہ مشعوبہ قومیں ہیں۔ ان کی اساس پر قومیت کا تعین بھی غلط ہے۔ ان سے اکینچل اور یوڑی لیدر سے ایسا سلطنتیہ کی قومیت ایک ہی۔ مسلم قومیت ہے۔ ہوسٹنگم المسلمین (۱۹۸۷ء) (۱۲۳) واخود واما ان الحمد للہ

یوم شہداء بالاکوٹ

لاہور۔ مرکزی مینی جامع مسجد کھار، لاہور اور لاہور جمعۃ المسارک کو یوم شہداء بالاکوٹ منایا جائے گا۔ ان کے بعد ختم قرآن مجید ہوگا اور شہداء بالاکوٹ کو ایصال شہد کیا جائے گا۔ خطبہ جمعہ سے پہلے نانا صاحب لاہور انصاری دہشت و زہ خدا ام الدین لاہور اور علامہ شہداء بالاکوٹ کو خراج تحسین پیش کریں گے۔ قاری عبدالحی عابد خطیب مرکزی مینی جامع مسجد کھار، لاہور (۶۶)

بزرگان دارالعلوم دیوبند

میاں اصغر حسین صاحب بلند مرتبہ ولی اللہ تھے

میرے والد صاحب علما دیوبند سے بہت متاثر ہوئے

دیوبند میں زمانہ طالب علمی کی چند یادیں

مولانا محمد منظور نعمانی

الحمد لله الذي هدانا لهذا لما كنا لنهتدي لولا ان هدانا الله لقد جاءت رسل ربنا بالحق صلوات الله تعالى عليهم وعلى كل من تبعهم باحسان

میرے عزیز بھائیو! میں اس وقت آپ کو اپنی طالب علمی کے سلسلے کے کچھ واقعات اور تجربات سنا چاہتا ہوں۔ مجھے امید ہے کہ انشاء اللہ وہ آپ کے لیے کارآمد اور نفع مند ہوں گے۔ میری طالب علمی کی سرگزشت بعض پہلوؤں سے بڑی سبق آموز ہے۔

آپ میں سے کچھ بھائیوں کو معلوم بھی ہوگا کہ میرا اصل وطن اسی صوبہ یو۔ پی کے ضلع مراد آباد کا مشہور اور قدیم قصبہ سنجل ہے۔ میرے والد ماجد رحمۃ اللہ علیہ کو اللہ تعالیٰ نے دینی دولت و ثروت اور وجاہت بھی دی تھی۔ اسی کے ساتھ وہ اپنے خاص رنگ میں گہرے دیندار بلکہ بڑے ذاکر شافل تھے۔ اور ایک زمانہ میں انہوں نے بہت سخت صوفیانہ ریاضتیں بھی کی تھیں۔ اسی لیے وہ ”صوفی جی“ کے نام ہی سے معروف تھے۔ بہت سے لوگ ان کا اصل نام جانتے بھی نہیں تھے۔ وہ عالم نہیں تھے۔ علم رحق سے ان کا تعلق بھی نہیں رہا تھا۔ بلکہ کچھ ایسے غلط صوفیوں کی صحبت سے متاثر ہوئے تھے جو غایب تھے تو مخلص اور نیک نیت لیکن ان کے بعض عقیدے بڑے گمراہانہ تھے۔ میرے والد صاحب کا بھی اس دور میں یہی حال تھا۔ مگر جیسا کہ میں نے عرض کیا وہ اپنی عملی زندگی میں بڑے بے دیندار شریعت کے نہایت پابند، ذاکر شافل اور شب بیدار تھے۔ دنیا کا کام بھی خوب کرتے تھے اور اس میں بھی بہت کامیاب تھے۔ لیکن دین اور آخرت کی فکر دنیا کی فکر پر غالب تھی۔ اسی لیے وہ اپنی اولاد کو صرف دینی تعلیم دلانا چاہتے تھے اور پوری وسعت اور استطاعت کے باوجود اپنے کسی بچہ کو خالص دنیاوی تعلیم یعنی انگریزی

تعلیم دلانے کے بالکل روادار نہیں تھے۔ اسی واسطے انہوں نے مجھے بھی ناظرہ قرآن شریف اور مقوڑی سی اردو تعلیم کے بعد فارسی اور پھر عربی پر لگا دیا۔ لیکن میں تو کچھ اس وجہ سے کہ میری عمر بہت کم تھی اور ابھی میں صرف نو سبھنے اور پڑھنے کے لائق نہیں ہوا تھا۔ ششہ کی بات ہے۔ جس کو اب کئی سال گزر چکے ہیں۔ اس وقت میری عمر پندرہ سال کی ہو چکی تھی۔ والد صاحب کو پتہ چلا کہ فلاں مدرسہ میں ایک نئے پینا جی استاد آئے ہیں اور وہ بہت توجہ سے پڑھاتے ہیں۔ والد صاحب نے مجھے ان کے پاس بھیجنے کا فیصلہ فرمایا۔ میں ایک حکیم صاحب کا تعارفی خط لے کر ان کے پاس بھیج دیا گیا۔ یہ مولانا مفتی محمد نعیم صاحب لدھیانہ مرحوم تھے۔ انہوں نے مجھ سے پوچھا کہ میں کب سے پڑھ رہا ہوں۔ میں نے بتایا کہ میں اتنے دنوں سے اس طرح پڑھ رہا ہوں۔ اب میں کچھ سمجھ دار ہو چکا تھا۔ انہوں نے مجھ سے باتیں کیں تو اندازہ کیا کہ میں غبی اور کم ذہن نہیں ہوں۔ اس سے انہوں نے سمجھ لیا کہ میرا اتنا وقت صرف اس لیے برباد ہو رہا ہے کہ میں نے خود پڑھنے کا ارادہ نہیں کیا ہے بلکہ صرف جبراً قہراً پڑھ رہا ہوں۔ انہوں نے مجھ سے پوچھا تو میں نے بتا دیا کہ واقعہ بالکل یہی ہے۔ اللہ تعالیٰ ان کو بہتر سے بہتر جزا عطا فرمائے اور ان کے درجے بلند فرمائے۔ انہوں نے بڑی شفقت اور بے تکلفی سے فرمایا کہ بھئی اب تم خود ہی اپنے بارے میں فیصلہ کرو۔ اگر اب بھی تمہارا ارادہ پڑھنے کا نہ ہو تو میں صاف بتا دو۔ ہم خود تمہارے والد صاحب سے مل کر انہیں سمجھائیں گے کہ وہ تمہارا وقت برباد نہ کریں، کسی اور لائن میں لگائیں۔ اور اگر تمہارا ارادہ پڑھنے کا ہو تو ہم پھر تمہیں پڑھائیں گے اور انشاء اللہ تم بہت جلدی پڑھ لو گے۔ اس وقت اللہ نے میرے دل میں ڈالا اور میں نے ان سے کہا کہ اچھا۔ انشاء اللہ اب

میں پڑھوں گا۔ انہوں نے مجھے اس طرح بڑھانا شروع کیا کہ میزان کے چند صفحات مقرر کر کے فرمایا کہ ان کو غور سے دیکھ لو۔ اور ان کا مضمون یاد کر لو جو بات سمجھ میں نہ آئے مجھ سے پوچھ لو۔ دوسرے اسباق سے فارغ ہو کر میں تمہاری جانچ کر لوں گا۔ اس طرح انہوں نے ۱۰۔ ۱۱ دن میں میری میزان منشعب ختم کرادی اور میں اب سمجھا کہ میزان منشعب میں کیا ہے۔ پھر اسی طرح مہینے دو مہینے میں پنج گنج اور نحو میر ختم کرادی میں درمیان سال میں ان کے پاس گیا تھا۔ اور شعبان تک انہوں نے علم الہیہ اور ہدایہ اللہ ایک پہنچا دیا۔ اب میں جی لگا کر اور اپنے ارادہ پڑھنے لگا۔ لیکن اس کے بعد مولانا مفتی محمد نعیم صاحب سنجل تشریف نہیں لائے اور مجھے پڑھنے کے لیے سنجل سے باہر بھیج دیا گیا۔ اس کے بعد چار سال میں میں نے تمام متوسطات پوری کر لیں۔ اس وقت ہمارے مدرسوں میں منطق و فلسفہ کا بہت زور تھا اس لیے میں نے سب سے زیادہ کتابیں منطق و فلسفہ کی پڑھیں۔ اور اب اس کے اظہار میں کوئی مضائقہ نہیں کہ اللہ کے فضل و کرم سے میں اپنے ساتھیوں میں ممتاز رہتا تھا۔ یہاں تک میں نے جن اساتذہ سے پڑھا تھا وہ سب اسی دارالعلوم دیوبند کے تعلیم یافتہ اور فیض یافتہ تھے۔ اس لیے میرا ذہن بالکل دیوبندی تھا اور آگے کی تعلیم میں دارالعلوم ہی میں خاص کرنے کا ارادہ رکھتا تھا۔

میں نے اپنے والد صاحب کے بارے میں ابھی بتایا تھا کہ ان کے عقائد کچھ دوسری طرح کے تھے۔ ان کو ہمارے اکابر دیوبند سے بہت بُدھ تھا۔ لیکن نہ معلوم کس طرح ان کے دل میں یہ بات اٹھنے بٹھانے لگی تھی کہ حدیث دیوبند سے ہی اچھی پڑھاتے ہیں۔ اس لیے جب میں نے ان سے یہ عرض کیا کہ میں اب حدیث شریف پڑھنے کے لیے دارالعلوم دیوبند جانا چاہتا ہوں تو انہوں نے مجھے اجازت دے دی۔ جب یہ بات عام طور سے منہ سے ہوتی کہ میں پڑھنے کے لیے دیوبند جاؤں گا تو والد صاحب کے گیا رہو میں شریف، بارہویں شریف اور عرصوں کی محفلوں والے یاران طریقت نے اس سے کہا کہ صوفی جی! کیا غضب ہے۔ ساہوکار کا لڑکا دیوبند پڑھنے جاتے گا؟ تو وہ صرف یہ فرما دیتے کہ مجھے یقین ہے کہ وہ میرے ہی راستہ پر رہے گا۔ الغرض انہوں نے اپنی رائے نہیں بدلی۔ اور میں شمالی سیکڑہ میں دارالعلوم آکر داخل ہو گیا میں صرف دو سال باقاعدہ طالب علم کی حیثیت سے رہا۔ پہلے سال مشکوٰۃ شریف اور ہدایہ اخیرین وغیرہ چند کتابیں پڑھیں اور اگلے سال دورہ حضرت مدنی کا مکان۔ میں یہاں کے زمانہ قیام کا

اس وقت کا صرف ایک واقعہ آپ کو سنا چاہتا ہوں جس کا تعلق میرے والد ماجد رحمۃ اللہ علیہ سے ہے۔ یہ مکہ میں حضرت شیخ الاسلام مولانا مدنی رحمۃ اللہ علیہ کا قیام تھا اور اب حضرت کے گھر کے لوگوں کا قیام ہے، ہمارے زمانہ طالب علمی میں اس میں مطبع قاسمی اور مکتب خانہ قاسمی تھا۔ جس بے چارے طالب علموں کو مدرسہ میں حجرہ نہیں مل سکتا تھا۔ اُن کو اس کے ایک خستہ سے کمرے میں رہنے کی اجازت دے دی جاتی تھی۔ میں بھی انہی بے چارے کسمپرس طالب علموں میں سے ایک تھا دو سال میرا قیام اسی میں رہا۔ پہلے سال ربیع الاول کا مہینہ تھا اور خوب یاد ہے چودھویں تاریخ تھی اور اتفاق سے جمعہ کا دن تھا۔ عشاء کی جماعت کا وقت قریب تھا۔ میں اسی مطبع قاسمی میں بیٹھا وضو کر رہا تھا کہ اچانک والد ماجد رحمۃ اللہ علیہ مطبع قاسمی کا پتہ پوچھتے ہوئے تشریف لے آئے پہلے سے کوئی اطلاع نہ تھی بلکہ دم دگمان بھی نہ تھا لیکن میرا ذہن مشتعل ہوا کہ یہ ربیع الاول کا مہینہ ہے ان ہی تاریخوں میں پیران کبیر کا عرس ہوتا ہے۔ یہ دہا عرس میں تشریف لائے ہوں گے، ان کی پیران کبیر عرس میں حاضری کبھی قصا نہیں ہوتی تھی۔ چنانچہ دریافت کرنے پر یہی بتایا گیا کہ میں کبیر شریف عرس میں آیا ہوا تھا۔ خیال ہوا کہ دیوبند قریب ہی ہے اس لیے وہاں سے فارغ ہو کر آگیا ہوں میں نے عرض کیا کہ عشاء کی جماعت کا وقت ہو چکا ہے۔ وہ باوجود تھے ہم لوگوں کے ساتھ فوراً ہی مسجد میں تشریف لے آئے۔ اُس زمانہ میں حوض وہاں تھا جہاں اس وقت مسجد کے فرش کا آخری حصہ ہے اور چونکہ مسجد میں تنگی ہوتی تھی۔ اس لیے حوض کو لکڑی کے تختوں سے پاٹ دیا گیا تھا۔ اس پر بھی کبھی صفیں ہوتی تھیں۔ ہم لوگ ابے وقت مسجد میں داخل ہوئے کہ نماز شروع ہو چکی تھی، ہمیں آخری صفوں میں حوض پر جگہ ملی۔ چودھویں رات کی چاندنی کھلی ہوئی تھی اور جمعہ کا دن ہونے کی وجہ سے عام طور سے تمام طلبہ صاف سفید کپڑے پہنے ہوتے تھے۔ جب رکوع یا سجدہ کا وقت ہوتا تو ہم لوگوں کو جو حوض کے اوپر بلند می پر کھڑے تھے ایسا معلوم ہوتا جیسے آسمان سے اترے ہوئے فرشتوں کی صفیں ہیں۔ مجھے خوب یاد ہے بڑا ہی نورانی منظر تھا۔ میں والد صاحب کے بالکل برابر میں کھڑا تھا۔ میں نے محسوس کیا کہ والد صاحب پر اس منظر کا کچھ خاص اثر پڑ رہا ہے۔ نماز سے فارغ ہو کر ہم لوگ اپنی قیام گاہ یعنی مطبع قاسمی میں آگئے۔ والد صاحب کی باتوں سے میرے اس احساس کی تصدیق ہو گئی کہ وہ دارالعلوم کی نماز کے اس منظر سے بہت متاثر ہوئے ہیں۔ صبح کو فجر کی نماز کے بعد حضرت مولانا محمد ادریس

صاحب کا مذہبوی کا اسی مسجد میں قرآن مجید کا درس ہوتا تھا۔ وہ اگرچہ دارالعلوم کے بڑے اساتذہ میں سے نہیں تھے۔ عمر بھی کم تھی۔ لیکن اپنی صلاحیت اور قابلیت کی وجہ سے ممتاز سمجھے جاتے تھے اور طلبہ میں مقبول سمجھے جاتے تھے۔ اور طلبہ میں مقبول اور محبوب تھے۔ اس زمانہ میں ترجمہ قرآن دارالعلوم کے نصاب میں داخل نہیں تھا۔ مولانا کا یہ دس گویا پرائیویٹ اور ان کے ذاتی ذوق شوق کا نتیجہ تھا، بڑی وسیع نظر تھی۔ اور خوب بولتے تھے۔ واقعہ یہ ہے کہ درس قرآن کا حق ادا فرماتے تھے۔ طلبہ کی بہت بڑی تعداد پابندی سے شرکت کرتی تھی بڑا علمی نفع ہوتا تھا۔ میں نے موقع نکال کر مولانا کے کان میں اس دن عرض کر دیا کہ میرے والد صاحب تشریف لائے ہوئے ہیں وہ عرس اور قوالی کے دلدادگان میں سے ہیں۔ ان کے عقائد و خیالات اس طرح کے ہیں۔ ہمارے بزرگوں کے بارے میں انہیں سخت بدگمانیاں ہیں اور ناواقفی کی وجہ سے یہ سمجھتے ہیں کہ ان دیوبند والوں کو تصوف اور بزرگان دین سے کوئی تعلق نہیں، میرا مقصد یہ تھا کہ آج کے درس میں اس کا لحاظ فرمایا جائے۔ جس اتفاق سے اس دن سورہ یوسف کا وہ مقام زیر درس تھا جہاں یہ ذکر آتا ہے کہ حضرت یعقوب علیہ السلام نے (غلام وغیرہ لانے کے لیے جب اپنے صاحبزادوں کو مصر کے لیے رخصت کیا اور چھوٹے صاحبزادے حضرت یوسف کے حقیقی بھائی بن یامین کو بھی ان کے ساتھ جانے کی اجازت دے دی تو اس وقت یہ ہدایت بھی فرمائی کہ تم سب مصر میں ایک دروازے سے داخل نہ ہونا۔ رِبَا بَسْتَنِّیْ لَا تَدْخُلُوْا مِنْ بَابٍ وَّاحِدٍ وَاَدْخُلُوْا مِنْ اَبْوَابٍ مُّتَفَرِّقَاتٍ) جس کا مقصد اکثر مفسرین نے یہ بتایا ہے کہ دیکھنے والوں کی نظر نہ لگے۔ تو آخر میں یہ بھی فرمایا تھا۔ وَمَا اَنْتُمْ عَنْکُمْ مِنَ اللّٰهِ مِنْ شَیْءٍ اِنْ اَنْتُمْ اَعْلَمُوْا اِلَّا بِاللّٰهِ تَوَكَّلْ وَ عَلَیْہِ فَلْتَوَكَّلْ الْیَوْمَ حُنُوْی۔ مولانا کا مذہبوی نے ان آیات پر تقریر کرتے ہوئے توکل کی حقیقت اور توکل اور اسباب کے تعلق پر بھی خوب روشنی ڈالی اور اس دی عارف رومی کے اشعار بھی اس سلسلے میں سنائے۔ اس کے علاوہ بھی کئی مضامین تصوف و معرفت ہی سے متعلق مولانا نے اُس دن کے درس میں ایسے بیان فرماتے جو والد ماجد رحمۃ اللہ علیہ کے بہت ہی حسب حال تھے۔ اس درس سے بھی والد صاحب بہت متاثر ہوئے۔ رات کی نماز میں انہوں نے جو منظر دیکھا تھا۔ اور جو نورانی کیفیات اس مجمع میں انہوں نے محسوس کیں اور پھر صبح کے درس میں جو کچھ سنا اس سے ان کا ذہن ہمارے اکابر اور ہماری

جماعت کے بارے میں بہت کچھ بدل گیا۔

بزرگوں کے مزارات

درس سے فارغ ہو کر جب ہم لوگ اٹھے تو والد صاحب نے فرمایا کہ میں یہاں کے بزرگوں کے مزارات پر جانا چاہتا ہوں۔ ہم لوگ ان کو قبرستان لے گئے۔ وہ پہلے حضرت شیخ الہند رحمۃ اللہ علیہ کے مزار پر مراقب ہو کر بیٹھے اور دیر تک بیٹھے رہے۔ اس کے بعد حضرت نانوتوی رحمۃ اللہ علیہ کے مزار پر مراقب ہو کر بیٹھے اور بہت دیر تک بیٹھے اور ان کے چہرے کے رنگ سے ہم محسوس کرتے رہے کہ ان پر کوئی خاص اثر پڑ رہا ہے۔ وہاں سے واپس پر فرمایا کہ ان حضرات کا مقام بہت ہی بلند ہے۔ اس کے بعد ہم لوگوں سے فرمایا کہ یہاں کے استادوں میں جو اللہ والے ہوں مجھے ان کے پاس لے چلو۔ ہم سب سے پہلے حضرت میاں صاحب کی زیارت و ملاقات سے بھی والد صاحب بہت متاثر ہوئے۔ اس کے بعد حضرت شاہ صاحب رحمۃ اللہ علیہ اور حضرت مولانا مفتی عزیز الرحمن صاحب رحمۃ اللہ علیہ کی زیارت کی۔ ان حضرات کی زیارت سے بھی بہت متاثر ہوئے اور ان کے بارے میں فرمایا کہ یہ وقت ذکر میں مشغول اور صاحب نسبت ہیں۔

الغرض ہمارے اکابر اور ہماری جماعت کے بارے میں ان کو جو بدگمانیاں ہمیشہ سے تھیں وہ غالباً اسی دن ختم ہو گئیں اور اس کے بعد تو ان پر اللہ تعالیٰ کا بہت ہی بڑا فضل ہوا۔ لیکن اس وقت میرا مقصد یہ طالب علمی کے کچھ واقعات سننا ہے اپنے والد صاحب کی سوانح عمری بیان کرنا مقصود نہیں ہے۔ مگر حسب ان کا ذکر آگیا ہے تو ان کی ایک بات اور سادہ سادہ سمجھتا ہوں۔ انشاء اللہ آپ بھائیوں کو اس سے بھی نفع ہوگا۔

غالباً ۱۹۵۷ء میں والد صاحب کو حج نصیب ہوا۔ واپس پر تنہائی میں مجھ سے فرمایا کہ میں تیرے لیے کوئی چیز نہیں لایا۔ میں نے ایک دعا تیرے واسطے کی ہے اور وہ یہ کہ تیرے پاس کبھی دولت نہ ہو اور تجھے کبھی تنگی اور تکلیف نہ ہو اور مجھے امید ہے کہ انشاء اللہ یہ قبول ہوگی۔ اس بات کو ۱۹۵۸ء سال ہو گئے میں آپ کے سامنے اس بات کا اظہار کرتے سمجھتا ہوں کہ اب تک اللہ تعالیٰ کا معاملہ میرے ساتھ بالکل یہی ہے میرے پاس دولت کبھی نہیں ہوئی اور کچھ شے زندگی کی ان تکلیفوں سے مجھے کبھی واسطہ نہیں پڑا جو اعلیٰ اس اور تنگی کی وجہ سے اللہ کے بندوں کو ہوتی ہیں۔ والد صاحب کے فضل و کرم سے میری زندگی بڑی راحت اور عافیت کے ساتھ گزرتی ہے۔ مجھے یقین ہے کہ اگر باغرضی دنیا ڈھکی چھپی ہوئی اور میری تنخواہ ہزار یا اس سے بھی اونچے ہوتی تو زندگی کی وہ ماحولیت مجھے نصیب نہ ہوتی جو اللہ تعالیٰ کے فضل و کرم سے مجھے نصیب ہیں۔

مراسلات

بیع الاول کا مقدس مہینہ اور لاؤڈ سپیکر پر بیکارڈنگ

محترم المقام جناب ایڈیٹر صاحب! بخت روزہ خدام الدین لاہور اسلام علیکم ورحمۃ اللہ وبرکاتہ! امان گرامی! گزارش ہے کہ ملک کو آئین ملی جانے کی خوشی میں جو جشن منایا جا رہا ہے اور پھر عید میلاد النبیؐ کی تقریبات بھی اس میں شامل ہو گئی ہیں لہذا حکومت نے لاؤڈ سپیکر کے استعمال اور جلسے جلسوں سے پابندی ہٹا دی ہے۔ اس پابندی کے ختم ہو جانے کی وجہ سے بعض ناگفتی واقعات سامنے آ رہے ہیں۔ گزشتہ دنوں ایک دفتر میں ۲ گھنٹے لاؤڈ سپیکر پر بیکارڈنگ کا پروگرام جاری رہا۔ اور قریب ہی ایک مکان میں بطور شکرانہ ایک رات میں قرآن شریف ختم کرنے (شبیتہ) کا سلسلہ بھی جاری رہا۔ اور دروازہ تک دونوں آوازیں ملتی رہیں۔

شہروں میں بعض منجملے دکانداروں نے سڑک اور چراغاں کے علاوہ لاؤڈ سپیکر پر بیکارڈنگ کا بھی انتظام کر رکھا ہے اور قرآنی کے بیکارڈوں کے ساتھ حضور صلی اللہ علیہ وسلم کا یوم پیدائش نہایت اظہار عقیدت سے منایا جا رہا ہے مگر قریب مساجد میں نمازوں کے اوقات کا لحاظ نہ کرتے ہوئے بے حد خلل اندازی کا ارتکاب بھی ہوتا رہا ہے۔ خصوصاً نماز مغرب اور نماز عشاء میں تو بہت ہی بد مزگی رہی۔ انا للہ وانا الیہ راجعون۔ اس انداز عقیدت کو دیکھ کر اگر کوئی دل جلا دیو اور پر یہ جملہ لکھ دے تو برادران اسلام کو ناراض نہ ہونا چاہیے۔

”رسول اللہ (صلی اللہ علیہ وسلم) سے محبت کا دعوئے — اور پھر — مستقل نافرمانی — یہ محبت نہیں انکار ہے“

علاوہ انہی اس مبارک مہینہ میں بیاہ شادیوں اور خوشی کی تقریبات کی بہار کا بھی جوش و خروش ہوتا ہے اور اس دور میں لاؤڈ سپیکر پر بیکارڈنگ بھی نقطہ عروج پر ہوتی ہے گویا کئی کئی شب روزِ فحش بے پردہ اور عقیدہ توحید کو مجروح کرنے والی بے ہنگم ریکارڈنگ کا شور و غل و اذیت نکاح تصور کیا جاتا ہے۔ بیمار پڑوسی طالب علم اور عبادت گزار درویشوں کے جذبات کو سخت ٹھیس پہنچانا صحت مند تفریح سمجھا جاتا ہے۔ کوئی باشعور انسان یہ بات ہرگز پسند نہ کرے گا کہ اس کے اوقات کار میں اس کے دفتر کے سامنے لاؤڈ سپیکر لگا کر

نعت خوانی یا قرآن خوانی شروع کر دی جائے۔ ہر شخص اپنی استطاعت اور اختیارات کے مطابق اس مداخلت کی پُر زور مدافعت کرے گا۔

اندریں حالات حکومت سے دردمندانہ درخواست ہے کہ لاؤڈ سپیکر پر بیکارڈنگ مستقل طور پر بند کر دی جائے۔ بصورت دیگر ہمارے بڑے بڑے طالب علموں اور دوسرے لوگوں کے بنیادی حقوق کی نگہداشت کا مناسب بندوبست کیا جائے مساجد کے قریب ترین دکانداروں کو ریڈیو ٹرانسمیٹر بھی آہستہ بجانے کی ہدایت جاری کی جائیں۔ اور قانون کا احترام پایا جانے والوں کو عبرت ناک سزا دی جائے تاکہ اسلامی آئین کے نفاذ کا عمل مظاہرہ عوام کے سامنے آجائے۔ والسلام

غیر طلب: فقیر عبدالواحد بیگ مرحوم قلعہ سادات بیرون دہلی گیٹ ملتان شہر

عربی سکھائیے!

محترم جناب ایڈیٹر صاحب! السلام علیکم ورحمۃ اللہ وبرکاتہ۔

خدام الدین ایک ایسا دینی اور علمی رسالہ ہے کہ ہر پڑھے لکھے انسان کو اس کا مطالعہ ضرور کرتے رہنا چاہیے۔ الحمد للہ دین حق کی نشر و اشاعت کا یہ رسالہ پورا پورا حق ادا کر رہا ہے اللہ تعالیٰ تاقیامت اسے جاری و ساری رکھے آپ کی خدمت میں ایک تجویز پیش کرتا ہوں وہ یہ کہ خدام الدین میں ہی عربی سکھانے کا انتظام کیا جائے۔ یعنی جو حضرات صرف اردو ہی جانتے ہیں ان کے لیے خدام الدین میں ایسے اسباق جاری کیے جائیں کہ جن سے ہم عربی سیکھ جائیں۔ احقر، محمد سلیم، جہلم

بھیسے۔ شذرات

غزوں کی جائیداد یہودیوں کے نام منتقل ہو چکی تھی اب اگر اسرائیلی حکمران اپنے توسیعی مقاصد کے لیے پھر یہ حربہ آزمائیں گے تو اقوام متحدہ کی قراردادوں کی کئی خلاف ورزی کریں گے۔ وہ دراصل مقبوضہ علاقے کی حیثیت تبدیل کرنے کے درپے ہیں جس کا نہ انہیں حق ہے اور نہ اختیار! اگر اقوام متحدہ اس سازش کو نظر انداز کرنے کی کوشش کرے گی تو اوائے فریق میں سنگین غفلت کی مرتکب ہوگی۔ مقبوضہ علاقے

کے عرب باشندوں کا بھی یہ قومی فریضہ ہے کہ وہ اسرائیلیوں کی اس چال کو سمجھیں اور انہیں اپنی اسرائیلی یا دوسری الماک کا چاہے کتنا ہی معاوضہ ملے اسے کسی صورت میں بھی فروخت نہ کریں۔

مولانا مفتی محمود کو صدمہ

دینی اور سیاسی حلقوں میں یہ خبر صدمے اور افسوس کے ساتھ سنی جائے گی کہ سید محمد کے سابق ذیلیالی اور جمعیت علماء اسلام پاکستان کے ناظم اعلیٰ حضرت مولانا مفتی محمود کا چھوٹا لڑکا خدو الرحمن سات ماہ کی عمر میں اللہ کو پیارا ہو گیا۔ انا للہ وانا الیہ راجعون مفتی صاحب کے ارکے پر گزشتہ دنوں سخت نمونہ کا حملہ ہوا تھا جس پر ایسے ڈیرے اکاٹیل خاں کے ہسپتال میں داخل کر لیا گیا مگر آفاقہ نہ ہوا۔ دعا ہے کہ اللہ تعالیٰ مرحوم کو والدین کی شفاعت کا وسیلہ بنا کر اور ہمارے صبر و استقامت کے ساتھ ساتھ نعم اہل عطا فرمائے ادارہ خدام الدین حضرت مفتی صاحب اور ان کے دیگر اہل خاندان کے غم میں برابر کا شریک و دعا گو ہے۔ (ادارہ)

بقیہ: مشین پر زکوٰۃ کا مسئلہ

بھی مال تجارت قرار دے کر اس پر بھی وجوب زکوٰۃ کا حکم لگانا پڑے گا۔ حالانکہ کتب فقہیہ میں تصریح موجود ہے کہ مال علم کے ذخائر کتب علوم دینیہ پر زکوٰۃ واجب نہیں ہے۔

دلیل المشرکین

مصنفہ: مولانا احمد الدین بکوی (تلمیذ حضرت مولانا شاہ محمد علی عثمانی مدظلہ العالی)

مع اردو ترجمہ

ایضاح المؤمنین

از احقر عبدالحمید سواتی خدام مدرسہ نصرۃ العلوم

شرک و کفر کی مختلف قسمیں اور اس کی کثیر الوقوع صورتیں جو عام طور پر انسانی سوسائٹی میں پائی جاتی ہیں ان پر پورے چھ طریقے بحث کی گئی ہیں اور ہر ایک بات کی دلیل قرآنی آیات احادیث نبویہ قول فعل صحابہ کرامؓ، ائمہ مجتہدین کے اقوال اور سلف صالحین کے مستند اصولوں کی روشنی میں کی گئی ہے۔ ایک تہمتیں سالی کے بعد یہ تمام کتب کتاب میں دفعہ در دفعہ نصرۃ العلوم کی طرف سے زور و طاقت سے آراستہ ہو رہی ہے، بازارِ دینیہ کہا جاسکتا ہے کہ اس کتاب کی پچھلے سے بہت سے لوگوں کو فائدہ پہنچے گا۔ انشاء اللہ سرینہ قیمت: سات روپے

ناشر: ادارہ نشر و اشاعت مدرسہ نصرۃ العلوم کوہِ نور



رپورٹ، قاضی محمد اشرف

طلبہ ملک و ملت کی کشتی کے ملاح ہیں (مولانا مفتی محمود)

مندان میں جمعیتہ طلبہ اسلام نے مفکر اسلام مولانا مفتی محمود صاحب کے اعزاز میں ایک تقریب کا اہتمام کیا۔ جس میں مسزین شہر اور مقامی طلبہ کے علاوہ گرد و نواح کے طلبہ کو بھی مدعو کیا گیا تھا۔ اس قابل دید تقریب میں قائد اسلامی انقلاب مولانا مفتی محمود نے جو بصیرت افروز تقریر فرمائی۔ اس کے اہم اقتباسات نقل کیے جا رہے ہیں:-

عزیز طلبہ!

پہلے آپ یہ بات ذہن نشین کر لیں کہ کسی قوم کے عروج و زوال کا دار و مدار اس کی نئی پود پرست ہوتا ہے۔ کیونکہ اگر نئی نسل کی پرورش اور تربیت اپنی رذایات کے مطابق ہو رہی ہے تو وہ ذہنی کجی و کمزوری کی روٹ پر چل پڑنے کی بجائے تحقیق و اکتشاف کے ساتھ ساتھ مادی ترقی میں بھی اپنا مقام پیدا کرے گی۔

مستقبل کے تابناک ستارو!

اس ملک کو بقیعہ نور بنانے کے لیے اسلام کی روشنی لے کر باطل قوتوں کی سپاہی کا گریبان چاک کر دو۔ اگر تم ابھی سے ایسے پاکیزہ ذہن لے کر ملکی میٹری میں داخل ہو گئے۔ تو کوئی وجہ نہیں کہ پاکستان اسلام کے فیوض و برکات سے بہرہ اندوز نہ ہو سکے۔

نوجوانو!

تم محسن انسانیت صلی اللہ علیہ وسلم کی نگاہ میں بھی عزیز تر ہو کیونکہ اسلامی انقلاب میں جو کردار نوجوانوں نے ادا کیا ہے کسی اور طبقہ نے نہیں کیا بلکہ یا بہر کا بگروہ نے تو حضور صلی اللہ علیہ وسلم کی شدید مخالفت کی تھی۔

اؤ! مل جل کر ملک و ملت کی کشتی کو گرداب سے نکال کر سلامتی کے کنارے لگا دو۔ اس لیے کہ تم اس کشتی کے ملاح ہو۔ اگر ملاح ہی کشتی کو تباہی و بربادی کے بھنور میں پھنسا کر خوش ہوں تو پھر کون ہے جو بچالے۔

میرے عزیزو!

جمعیتہ طلبہ اسلام کے ساتھ مل کر کام کرو۔ اور اپنے اعلیٰ مقاصد کے حصول کے لیے سرگرم عمل ہو جاؤ۔ آپ کی آج کی

کوششیں رنگ لائیں گی اور یہاں اسلام کا علم سر بلند ہوگا۔
اللہ تعالیٰ آپ کا حامی و ناصر ہو۔

جمعیتہ طلبہ اسلام کے کارکن طلبہ میں اسلامی شعور پیدا کرنے کے لیے میدان عمل میں نکل آئیں!

(مولانا شمس الدین)
ضلع مظفر گڑھ کے ایک اہم قصبہ چوک منڈا میں جمعیتہ طلبہ اسلام کا ہفت روزہ اجلاس ہو رہا تھا دفتر میہ روڈ پر واقع ہے۔ دوران اجلاس اچانک ہی بلوچستان کے ڈپٹی اسپیکر مولانا شمس الدین تشریف لائے۔ ان کے ہمراہ سابق وزیر اوقاف مولانا صالح محمد اور جمعیتہ علماء اسلام بلوچستان کے ناظم عمومی بھی تھے۔ وہ کوئٹہ سے اسلام آباد جا رہے تھے۔ طلبہ نے ان کا پرچوش خیر مقدم کیا جمعیتہ طلبہ اسلام کی مقامی شاخ کے جنرل سیکرٹری نے ان کا تعارف کرایا۔ طلبہ سے مولانا شمس الدین صاحب نے خطاب کرتے ہوئے فرمایا:-

نوجوان ساتھیو!

بلوچستان سے یہاں تک راستہ میں کئی لوگوں نے بڑی بڑی بلڈنگوں اور کونپھوں میں بھڑانے کے لیے دعوت دی۔ مجبور کیا لیکن ہم نے ان کی طرف ذرا بھی توجہ نہ کی۔ اور اب جب بربد سڑک جمعیتہ طلبہ اسلام کا بورڈ لگا نظر آیا تو ہم نے فوراً کار روک لی اور بغیر طے دل نے آگے چلنا برداشت نہ کیا۔ جبکہ نہ ہم تمہارے واقف ہیں اور نہ ہم آپ کے علاقہ اور ذات کے ہیں۔ آئندہ کون سا تعلق ہے اور کون سی قدر تشریف ہے جس کی وجہ سے ہم آپ کے پاس پہنچ گئے وہ صرف اور صرف اسلام ہے اور ہمارا تمہارا نقطہ نظر ایک ہے۔

صوبہ بلوچستان کے ڈپٹی اسپیکر اور جمعیتہ طلبہ اسلام بلوچستان کے سابق صدر مولانا شمس الدین نے خطاب جاری رکھتے ہوئے کہا:-

”کہ آپ قوم کی متاع حیات ہیں، آپ قوم کے کارواں کے سالار ہیں اور آپ ہی پر قوموں کا عروج و زوال منحصر ہے

اس لیے آپ پر فرض عائد ہوتا ہے کہ آپ طلبہ برادری میں اسلامی شعور پیدا کرنے کے لیے میدان عمل میں نکل آئیں۔
آخر میں انہوں نے دعا کی کہ اللہ تعالیٰ نوجوانوں کی تنظیم ”جمعیتہ طلبہ اسلام“ کو اپنے نیک مقاصد میں کامیاب کرے۔ آمین!

ضروری اعلان

جمعیتہ طلبہ اسلام کی تمام شاخوں کو مطلع کیا جاتا ہے کہ جماعت کے کام جو طالب علم بھی لاہور آئے گا یا جس کو بلا یا جائے گا۔ صرف اسی کے قیام کا بندوبست مرکزی دفتر میں کیا جائے گا۔ بصورت دیگر ہم معذرت خواہ ہیں۔ علاوہ انہیں مرکزی دفتر کے شب بند ہو جایا کرے گا۔
(قاضی محمد اشرف آفس سیکرٹری)

بقیہ: خطبہ جمعہ

اسلامی قدروں کے مطابق بنانے کی کوشش کی ہے۔ اب تک پاکستان کو تیز زمین ہے آئین کا جو طعنہ دیا جاتا تھا وہ تو ختم ہو گیا لیکن جو آئین دستور اپنے ہم نے خود تجویز کیا ہے اب اس پر عمل کرنے کی ضرورت ہے کیونکہ بغیر کسی ضابطے اور قانون کے کوئی کام نہیں کیا جاسکتا۔ نہ کسی ملک میں استحکام پیدا ہو سکتا ہے نہ کوئی قوم ترقی کر سکتی ہے۔ آج اخلاقی انحطاط دہے راہ روی نے معاشرے میں جو عدم جارحیہ ہیں ان سے نجات حاصل کرنے کے لیے ضروری ہے کہ اسلام کے اعلیٰ اصولوں اور پیغمبر اسلام علیہ الصلوٰۃ والسلام کے اسوہ حسنہ کی صفائی دل سے پیر دی کی جائے۔ اور اپنے ہر عمل کو اسلام کے تابع کر لیا جائے۔ ہماری زندگیاں اسلام کے مطابق ہو جائیں اور ہم صحیح معنوں میں یکے اور سب مسلمان بن جائیں۔ جو گناہ کئے ہیں ان سے توبہ کریں اور خدا تعالیٰ سے معافی مانگیں جو غلطیاں سرزد ہوئی ہیں ان سے توبہ کریں اور یہ عمل کر لیں کہ ہم پاکستان کو حقیقی معنوں میں ایک نیا پاکستان اور اسلامی نفاذی مملکت بنانے کے لیے اللہ تعالیٰ ہم سب کو اکابر کے نقش قدم پر چلتے ہوئے احکام الہی اور اسوہ پیغمبری کی توفیق ارزانی فرمائے اور خاتمہ ایمان پر فرمائے۔ آمین۔

تہذیب نو کی کہانی

ایک فنسپل کی زبانی

زمانے کی ہر چیز زمانے والوں کے ذہن کی عکاسی کرتی ہے۔ آثارِ قدیمہ کے ماہر مہنجر ڈاروے دریافت ہونے والی ہر شے سے ہزاروں سال قبل سندھ کی تہذیب کا پتہ لگا لیتے ہیں۔ وادی سندھ سے جس قدر یہ اشیاء دریافت ہوتی ہیں۔ ان کی تحقیق و تدقیق سے یہی پتہ چلتا ہے کہ اس دور کے لوگ خوشحال، بالکل، اہل ذوق اور پاکیزہ خیالات کے حامل تھے۔ اس تحقیق اور دریافت سے یقیناً ہر ذی شعور انسان کو خوشی محسوس ہوتی ہے۔ تیز زمانہ کے پیش نظر ایک دن ہماری بستیاں اور آبادیاں بھی مہنجر ڈاروے میں جائیں گی پھر ہمارے دور کی دریافت ہونے والی چیزیں متاخرین سے کو ہماری تہذیب سے روشناس کرائیں گی۔ ان اشیاء میں ہماری عمارات، لباس، ظروف، کتا ہیں، قلم، پنسل غرضیکہ ہر چیز ہو سکتی ہے۔ ان چیزوں کے مشاہدہ و مطالعہ سے مستقبل کے محقق آسانی سے ہماری تہذیب اور اخلاق کا پتہ لگائیں گے اور اس کے مطابق وہ ہماری سائنس یا ملامت کریں گے۔ آئیے! ذرا اس ضمن میں ہم اپنی تہذیب کا جائزہ لیں۔

بلاشبہ ہمارا دور سائنسی دور ہے۔ کہانیوں اور سنہنوں والا ”چندا ماموں“ عملی طور پر آج کے انسان کے زیرِ پا آ گیا ہے۔ بغور دیکھا جائے تو یہ کوئی تعجب کی بات بھی نہیں۔ وہ اس لیے کہ قرآن پاک میں واضح طور پر ارشادِ ربانی ہے کہ زمین و آسمان اور کائنات کی ہر چیز انسان کے فائدے کے لیے ہے۔ دوسری قوموں کے دوش بدوش ہم نے بھی مادی ترقی خوب کی ہے۔ ہماری پوشاک، لباس، خوراک، مائندازِ بود و باش و طرزِ گفتگو سب ہی مغربی انداز کی کورانہ تقلید کا پتہ دیتی ہیں۔ یہ مغربی اثر تحریر و تقریر کو پھیلا گئے، آواز و آواز میں بھی شامل ہو گیا ہے۔ محبت و عشق کے اظہار کے لیے لغو اور فحش کانوں اور نیم عریاں تصویروں کا رجحان بڑی سرعت سے بڑھ رہا ہے۔ حد تو یہ ہے کہ یہ فسق و فساد ہماری نوجوان پود کے اعصاب پر سوار ہوتی جا رہی ہے۔ لیکن یہ ضرور ہے کہ

اس میں سارا معاشرہ ملوث اور ذمہ دار ہے۔ سامانِ زیورات، اخبارات، اشتہارات، عمارات، دکانوں، مکانوں غرضیکہ ہر ممکن جگہ پر عورت کی تصویر کو چسپاں کرنا ضروری سمجھا جاتا ہے۔ یہ ذوق کہاں تک پہنچا ہے ملاحظہ ہو۔

چند روز قبل راقم الحروف کو ایک رنگرینز کی دکان پر جانے کا اتفاق ہوا۔ مالک دکان سے ایک نو عمر لڑکا ہے۔ کپڑے رنگ کرنے کی غرض سے اکثر عورتوں کا وہاں جانا ہوتا ہے اس صاحبزادے نے رسید لکھنے کے لیے ایک خاص پنسل کا اہتمام کر رکھا ہے۔ یہ پنسل بھی کیا خوب ہے پہلی نظر میں تو اسے کوئی بھی پنسل تصور نہیں کر سکتا۔ یہ دراصل ایک برہنہ عورت کا مجسمہ ہے جس کی بمشکل ایک جاگلیہ کے نشان سے ترشتی کی گئی ہے۔ باقی سب اعضاء نسوانی واضح اور دلکش ہیں۔ پاؤں کی جانب سے اس پیکر کو سنایت باریک کر کے اس میں سے سکھ گزار دیا گیا ہے۔ اس کے بازوؤں کو ایسے زاویوں پر رکھا گیا ہے کہ لکھنے وقت یہ ناہنج کرتی ہوئی دکھائی دیتی ہے۔ جب خواتین آتی ہیں تو یہ صاحب حساب طے کرنے کے بعد بڑی چابکدستی سے اس پنسل کو نکالتے ہیں۔ اور ان کے سامنے لکھنا شروع کر دیتے ہیں اور اس احتیاط سے کہ اس کا سامنے والا حصہ عورتوں کے سامنے ہو یہ بے چاری خواتین مائے شرم کے سرخ ہو جاتی ہیں۔ نہایت رفیق نہ جانے ماندن والی کیفیت میں اسے کہہ بھی کیا سکتی ہیں۔ کیونکہ یہ تو اس کی اپنی دکان ہے اور اپنا ذوق۔ بظاہر یہ کوئی قابلِ اعتراض بات نہیں بلکہ اس دور کے فنکاروں کی نظر میں یہ ایک آرٹ ہے۔ اور آرٹ کی سرپرستی اور حوصلہ افزائی ضروری ہے۔ لیکن حقیقتاً یہ بہت بُری بات ہے۔ یہ پنسل زبانِ خود ایک بہت بڑا اعلان ہے کہ شرم و حشیا کے محافظ شرم و حیا کے غاصب بنتے جسا رہے ہیں۔ یہ اس بات کا واضح اعلان ہے کہ اس قسم کے فن کے مرئی غیرت و شرافت کے پردہ کو چاک کر رہے ہیں۔ یہ پنسل اس

بات کا کھلا ثبوت ہے کہ اسلام کے تقدس کو پاگل کیا جا رہا ہے۔

یہ تو عہدِ جدید کے فن کی ادنیٰ سی مثال ہے خدا معلوم اس قسم کے کتنے فن پارے اور شہکار ہمارے نوجوانوں کے ”ذوقِ سلیم“ کو کتنا سکون پہنچا رہے ہیں۔ لیکن یہ فنسپل زبانِ بے زبانی سے معاشرے کو ایک حقیقت سے آگاہ کر چکی ہے کہ اگر ملتِ اسلامیہ اسی راہ ذوق پر گامزن رہی تو عقربِ پاپ اس کے باقی ماندہ اخلاق و شرافت کی بھی دھجیاں اڑ جائیں گی۔ اگر سوائے اتفاق سے یہ پنسل زمانے کی دستبرد سے محفوظ نہ گئی اور چند صدیوں بعد متاخرین کے ہاتھ لگ گئی تو پھر وہ لوگ ہماری تہذیب و اخلاق کے مستقبل جو نتیجہ نکالیں گے وہ یقیناً یہی ہو گا۔ یہ پنسل ایک بد اخلاق اور تنگ انسانیت قوم کے یادگار ہے۔

مجھے اُن کارخانہ داروں جو ایسے عریاں نسوانی مجسمے تیار کرتے ہیں اور ان خریداروں سے جو ان کو خریدتے ہیں یہ سوال پوچھنا ہے کہ ان کو تیار کرنے وقت وہ کس دنیا میں ہوتے ہیں۔ کیا انہیں یہ کبھی خیال نہیں آیا کہ یہ لغویات اسلام کے منافی ہیں۔ کیا اُن کے ضمیر نے انہیں کبھی نہیں بتایا کہ ان کا یہ ذوق انسانیت کے چہرے پر ایک بدنامہ داغ ہے۔ کیا انہیں یہ بھی احساس نہیں ہوا کہ ان کے اپنے گھروں میں بھی ان کی اپنی مائیں، بہنیں، بیویاں اور بیٹیاں بھی ہیں اور یہ ان کا فن پارہ ان سے بھی مماثلت رکھتا ہے۔

آخر میں میں اپیل کرتا ہوں کہ معاشرہ کے دانشور اور غور و فکر میں آئیں اور اس ذوقِ بد کا تدارک فرمائیں۔ والدین بچوں کی صحیح نگہداشت کریں اور اسبابِ حکومت ایسی لغویات کو ختم کرنے کے لیے تشدد فرمائیں۔ یہ چند سطور محض اس خیال کے پیش نظر تحریر کی گئی ہیں کہ شاید کہ اثر جاتے تیرے دل میں میری بات

پاکستان **پاک** **پاک**

ان حضرات علامہ دوست محمد قریشی جس کے بیٹھے ہے

- معمولی بڑھالکھا آدمی بھی مقرر اور ناظرین کے ساتھ
- صحابہ کرام کی فضیلت و عظمت نہ صرف کتاب سنت بلکہ شیخ کتب کے حوالہ سے اجاگر ہوتی ہے ● حضرت علی المرتضیٰ اور خلفائے ثلاثہ کے آپس میں باہمی تعلقات کا پتہ چلتا ہے ● مسائل رجوع حاصل ہوتا ہے ● کسی اور کتاب کے مطالعہ کی ضرورت نہیں آتی۔
- قرآن و سنت کا صحیح مفہوم سمجھیں آتا ہے ● مسکت احسن کی حقانیت کا واضح طور پر پتہ چلتا ہے ● تعویذ امہ سہ خطیہ اظہار اور عوامی معمولی پڑھے لکھے حضرات کیلئے یہ کتاب بیکار نہیں ہے
- کاغذ سفید صفحات بہت قیمت ۹ روپے علاوہ ڈاک خرچ ملنے کا پتہ: مکتبہ حافظ محمد حافظ نور محمد سلطان پور لاہور

جمعیۃ علماء اسلام کوہاٹ کے زیر اہتمام

سیرتِ یک روزہ کا لفظ سیر

۳۰ ربیع الاول ۱۴۲۱ مئی ۲۰۰۰ بروز جمعۃ المبارک

نمازِ جمعہ حافظ الحدیث مولانا محمد عبداللہ درخوشتی امت کا تہم پڑھائیں گے

مقررین حضرات

- مقرر اسلام آباد جمعیۃ حضرت مولانا مفتی محمود جنرل سیکرٹری جمعیۃ علماء اسلام پاکستان
- حضرت مولانا صدر الشہید رکن قومی اسمبلی • حضرت مولانا نعمت اللہ رکن قومی اسمبلی
- حضرت مولانا عبدالباقی ایم پی اے • مولانا حبیب گل ایم پی اے • مولانا عبدالصمد ایم پی اے
- مولانا محمد یعقوب ایم پی اے • جناب حق نواز ایم پی اے

اور دیگر حضرات

نوٹ

جمعیۃ طلباء اسلام صوبہ سرحد کے تمام ارکان ۳۲ مئی بروز جمعہ صبح ۱۰ بجے
کمپنی باغ کوہاٹ میں پہنچ جائیں
جناب اسلوب قریشی، جاوید پراچہ اور عبدالمتین چوہدری خطاب کریں گے

مزید معلومات کے لئے حاجی محمد ابراہیم پراچہ فون نمبر ۱۱ کوہاٹ شہر

شعبہ نشر و اشاعت جمعیۃ علماء اسلام کوہاٹ